

دقمری اردو ورکشاپ (حصہ سوم)

اسلوبِ دقمری زبان

عطشِ درانی

مفتزرہ قومی زبان، اسلام آباد

دقمری اردو ورکشاپ (حصہ سوم)

اسلوبِ دقمری زبان

عطشِ درانی



مقتدرہ قومی زبان، اسلام آباد

۶۱۹۸۷

جملہ حقوق محفوظ ہیں

سلسلہ مطبوعات :

مقتدرہ : ۱۹۱

دارالتصنیف : ۸۰



طبع اول : نومبر ۱۹۸۷ء

تعداد : ایک ہزار

قیمت : ۱۱۵ روپے

فنی تدوین : عطشِ درانی

طابع : انور بزمگزر، اسلام آباد

ناشر : ڈاکٹر جمیل جاہلی

(صدر نشین)

مقتدرہ قومی زبان ۱۶۶- ڈی (غربی)

بیسویریا، ایٹ - ۱/۶، اسلام آباد



عرض ناشر

اکتوبر ۱۹۸۳ء میں مقتدرہ قومی زبان نے ادارہ ثقافت پاکستان اسلام آباد کے عملے اور افسران کے لیے دفتری اردو کا ایک عملی کورس منعقد کیا تاکہ ان کے دفتر میں اردو کا کام انجام دینے میں حائل وقتوں کو دور کیا جاسکے۔ علامہ اقبال فاصلاتی یونیورسٹی کے تعاون سے جدید ترین طرقتی تربیت کے مطابق ایک نئے فزہ تربیتی ورکشاپ کا اہتمام کیا گیا۔ اس کے مقاصد مندرجہ ذیل تھے۔

۱۔ شکر کا کو دفتری اردو کی افادیت، خصوصیات اور استعمال کے طریق کار سے آگاہ کرانا۔

۲۔ انہیں سرکاری دفاتر میں استعمال ہونے والی عام اصطلاحات اور ترکیبات سے روشناس کرانا۔

۳۔ انہیں درج ذیل اقسام کی دفتری تحریروں کو اردو میں منتقل کرنے کی مشق کرانا۔

(الف) دفتری مراسلت کی جملہ اقسام
(ب) مسل پر کیفیت نویسی اور مسودہ نویسی
(ج) تلخیص اور روراد نویسی

اس طریق کار کی ترتیب یوں رکھی گئی۔

۱۔ پہلے نصف گھنٹے میں موضوع کا تعارف اور اس سے متعلق اصطلاحات کا بیان۔

دفتری اردو درکشاپ کے سلسلہ نمبر ۱ کے تحت دفتری تحریر کی اقسام پر جناب عرفان احمد امتیازی کی نگارشات شائع کی جا رہی ہیں، جو انہوں نے سکریٹریٹ ٹریننگ انسٹیٹیوٹ راولپنڈی کے تربیتی مواد (انگریزی) کو سائنس رکھ کر اردو میں پیش کی ہے۔ سلسلہ نمبر ۲ کے تحت مسل بندی کے طریقوں اور اردو میں مسل داری کے تقاضوں پر جناب پروفیسر نیاز عرفان کی تحقیقی کاوش کو شائع کیا جا رہا ہے۔ سلسلہ نمبر ۳ پر جناب عطش دلانی کا تحقیقی مواد 'اسلوب دفتری زبان' کے نام سے شائع کیا جا رہا ہے۔ اس میں اس امر کا جائزہ لیا جا رہا ہے کہ دفتری زبان کا اپنا ایک اسلوب ہے، جو اپنی منفرد خصوصیات رکھتا ہے۔ قوانین کی سہولت کے لیے ہر حصے کو الگ الگ شائع کیا جا رہا ہے تاکہ ضرورت کے مطابق ان کے حصول میں آسانی ہو۔ امید ہے کہ نفاذ اردو کی منزل میں یہ مطبوعات چند نئے سنگ میل ثابت ہوں گی۔

- ۲ - نصف گھنٹے کا مشقی کام جس میں انگریزی سے اردو ترجمے کا کام بھی شامل ہے۔
- ۳ - تصحیح کا عمل اور سوالوں کا جواب۔
- موضوعات کی ترتیب کچھ یوں بنتی ہے۔
- ۱ - مراسلت، کیفیت نویسی اور مسودہ نویسی کے لیے اردو بطور دفتری زبان کی تاریخ، دفتری اردو کی خصوصیات اور اہم نمونے۔ اردو اصطلاحات۔
- ۲ - دفتری مراسلت کی اقسام، نمونے اور اصلاح۔
- ۳ - مسل داری اور اس کے متعلقات۔ کسی مسل کے مرتب کرنے کا عملی نمونہ۔
- ۴ - دفتری تلخیص اور رواد نویسی۔

ان تمام موضوعات میں دفتری اردو کے صحیح استعمال، زبان کی صحت اور اسلوب کی اصلاح کی طرف توجہ دی گئی۔ یہ تجربہ خاصا کامیاب رہا چنانچہ حسابدار اعلیٰ، محاصل پاکستان اور سی ڈی اے، اسلام آباد میں بھی ایسی ہی درکشاپیں منعقد ہوئیں، جن کے حاضرخواہ نتائج نکلے ان میں بھی اردو کے بطور دفتری زبان استعمال کی تربیت دی گئی۔ بعد ازاں بلدیہ عظمیٰ کراچی جیسے کئی اداروں نے بھی دفتری اردو درکشاپ کے انعقاد کی دعوت دی۔ سابقہ تجربات کے پیش نظر ضروری محسوس ہوا کہ "دفتری مراسلت" اور دفتری اصطلاحات کی کتابوں کے ساتھ ساتھ دفتری تحریروں، دفتری زبان اور مسل داری کے موضوعات پر تدریسی مواد تیار کیا جائے، جو ان درکشاپوں کی ضروریات کو خاطر خواہ انداز سے پورا کر سکے۔

چنانچہ دفتری تحریر کی اقسام مثلاً کیفیت نویسی، مسودہ نگاری، مراسلہ نویسی، انشا پردازسی، رواد نویسی، تلخیص نگاری، خلاصہ نویسی اور املا نویسی کے ساتھ ساتھ دفتری زبان کے بنیادی اسلوب اور اردو میں مسل بندی و مسل داری کے پہلوؤں پر اردو میں پہلی بار مبسوط مواد پیش کیا جا رہا ہے۔

زبان فہرست

صفحہ نمبر

۱۔ زبان اور دفاتر

۱۱		۱ : ۱
۱۱		۱ : ۲
۱۲	ادبی زبان	۱ : ۲ : ۱
۱۳	علمی زبان	۱ : ۲ : ۲
۱۴	مذہبی زبان	۱ : ۲ : ۳
۱۶	صحتی زبان	۱ : ۲ : ۴
۱۸	قانونی زبان	۱ : ۲ : ۵
۱۹	کاروباری اور دفتری زبان	۱ : ۲ : ۶

۲۔ اردو بطور زبان و دفتری

۲۳		۲ : ۱
۲۳	تاریخی جائزہ	۲ : ۲
۲۴	قدیم دفتری اردو کا مطالعہ	
۲۴	نمونے	۲ : ۲ : ۱
۲۶	خصوصیات کا مطالعہ	۲ : ۲ : ۲

باب نمبر ۱

زبان اور دفاتر

۱:۱ زبان

اصطلاحی مفہوم میں زبان اس عمل کا نتیجہ ہوتی ہے، جو حلق میں موجود گوشت کے لوتھڑے یعنی "زبان" سے آواز کے زیر و بم کو قابو میں کرنے سے پیدا ہوتی ہے۔ اس عمل کو بولنا اور نیچے کو بولنا یا زبان کہا جاتا ہے۔ اس میں مہمل اور باسختی دونوں طرح کی آوازیں شامل ہوتی ہیں۔ انہیں آواز کے علاوہ تحریر میں بھی پیش کیا جاتا ہے۔ چنانچہ ہم کہہ سکتے ہیں کہ:

"زبان وہ ذریعہ ہے، جس کی مدد سے انسان اپنی ذات اور اپنے ماحول

کے تقاضے کے مطابق اظہار کرتا ہے۔ خواہ یہ اظہار آواز کے ذریعے کیا جائے

یا سوچے ہوئے کلمات کو تحریر میں بیان کر دیا جائے۔ اظہار خیال زبان کا محتاج

ہے، زبان زندگی کے تجربات کا خزانہ ہے اور روابط اور معاشرت کے لیے

زبان ایک اہم ہتھیار ہے۔"

دفاتر میں اظہار خیال اور رابطے کے لیے زبان ہی کو استعمال کیا جاتا ہے۔ یہاں زبان

کا زیادہ تر استعمال تحریر ہی میں ہوتا ہے۔ اس لیے دفتری زبان کو تحریر کے اصولوں کے مطابق

رکھنا پڑتا ہے۔ اس کا انداز بیان مخصوص ہوتا ہے۔ اسی مخصوص انداز کو دفتری زبان کا اسلوب

کہا جاتا ہے۔

۱:۲ اسالیب اور دفتری زبان

وسعت معانی، مدارج، کیفیات، مقام، ترکیب، ساخت، زمانہ اور قرابت لغوی

۳- جدید دفتری اسلوب کی خصوصیات

صفحہ نمبر

۲۹

۳۰

۳۲

۳۴

۳۵

۴۱

۴۵

۴۸

۴۸

قاری کا اسلوب ۳: ۱

بنیادی اصول ۳: ۲

خصوصیات ۳: ۳

سادگی ۳: ۳: ۱

اختصار ۳: ۳: ۲

قطعیت ۳: ۳: ۳

اختصاص ۳: ۳: ۴

منطقی ربط ۳: ۳: ۵

اخلاص ۳: ۳: ۶

۴- صحت زبان

۵۱ بنیادی قواعد ۴: ۱

۵۴ املا کے اصول ۴: ۲

۵۸ رموز اوقاف کا استعمال ۴: ۳

۵- ضمیمہ

۶۱

۶- کتابیات

۶۹

کے لحاظ سے زبان کی کئی قسمیں ہیں۔ لیکن اسلوب یعنی انداز بیان کے لحاظ سے ہم زبان کی چند اہم اقسام بیان کر سکتے ہیں :

۱) ادبی (۲) علمی (۳) مذہبی (۴) صحافتی (۵) قانونی (۶) کاروباری

۱:۲:۱ ادبی زبان

اس انداز یا اسلوب میں دلکشی پر زور دیا جاتا ہے۔ عبارت کی چاشنی کو مختلف طریقوں سے بڑھایا جاتا ہے۔ تاثیر میں اضافے کے لیے الفاظ، تراکیب اور مختلف صنعتوں کو استعمال کیا جاتا ہے۔ تشبیہیں، استعارے اور الفاظ کے مجازی معانی استعمال ہوتے ہیں مترادفات کا استعمال عام ہوتا ہے۔ اور ایک ہی مفہوم مختلف طریقوں سے سلسلے لایا جاتا ہے۔ رنگینی اور تکلف کا استعمال بھی عام ہے۔ ادبی زبان عام بول چال اور عامیانه زبان سے مختلف ہوتی ہے۔ روزمرہ، محاوروں اور ضرب الامثال کا استعمال اس میں ضروری ہوتا ہے۔ ادبی تحریر میں لکھنے والے کا انفرادی اسلوب بھی شامل ہوتا ہے۔ شعر یا ادب پارے میں ضروری نہیں کہ جو کچھ لکھا جائے، وہ واقعیت پر مبنی ہو۔ تخیل یا فرضی واقعات کا بیان اکثر کیا جاتا ہے۔ تخیل، جذبہ، احساس اور تاثر ادب کی بنیاد ہے۔

نمونہ نمبر ۱:

”سیر کرنے والی عالم نور کی شہزادی، ایک نور پاش خزانہ پیکر آتش اک
بے خبر، مصروف تماشاً، روشنی کی کُتلی، ایک گلابی رنگ میں ڈوبی ہوئی برق
متحرک میں اپنے اشارہ مبہم سے ایک انجذاب مضطر پیدا کر رہی ہے اور میں
ہوں کہ اس وقت مجھوں کی طرف کھنچا جا رہا ہوں۔“

(”نگارستان نیاز فتح پوری“)

نمونہ نمبر ۲:

”کیا رہے کی بے زبان دنیا سے ہم اپنے اجازت دل میں رنگ بھرنے آئے تھے
وہ بھریا، یا یوں سمجھیے کہ بغداد نے بزور بھر دیا ہے۔ شاعر رشید کا وہ راز

دوان حسن کہ شروع بھی تھا اور بے حجاب بھی اور ہٹل قصر و جگہ کی وہ رنگ و بو
میں ڈوبی ہوئی شہینہ تقریبات کہ جہاں حسن آراء اظہار ہی نہ تھا، مائل کرم بھی تھا۔
(”جنگ آمد، کرنل محمد خان“)

نمونہ نمبر ۳:

”زندگی سب سے بڑی، سب سے بڑھ کر ہیبت ناک سزا جو روح انسانی
کو دیتی ہے، وہ اضطراب ہے۔ آہ سات سال تک میری روح اضطراب و
اضطرار میں مبتلا رہی۔ اس طویل عرصے میں ایک لمحہ، ایک ثانیہ، وقت کا ایک حقیر
ترین حصہ بھی ایسا نہیں گزرا جب کہ دل و دماغ اور روح کو جہنم کدہ اضطراب کے
سکوں سوز شعلوں میں جلتے ہوئے نہ پایا ہو۔“
(”صحرا نور کے خطوط مرزا ادیب“)

۱:۲:۲ علمی زبان

کسی خاص مسئلے کے بیان، علم کی تشریح یا تعلیم و تعلیم کے لیے جو زبان استعمال کی جاتی
ہے، اسے علمی زبان کہا جاتا ہے۔ اس زبان کی سب سے بڑی خصوصیت یہ ہے کہ اس میں
مختصر جملے، تراکیب یا الفاظ استعمال کیے جلتے ہیں، جن کے مفہوم مقرر ہوتے ہیں۔
انہیں اصطلاحات کہتے ہیں۔ چنانچہ علمی زبان کو وہی شخص لکھ پڑھ سکتا ہے، جو اس علم کی مخصوص
اصطلاحات سے واقف ہو۔ چونکہ اس زبان میں واقعیت اور قطعیت پر زور دیا جاتا ہے،
اس لیے اس میں زبان کی رنگینی اور تکلف کی طرف توجہ نہیں دی جاتی۔ بعض اوقات علمی مسائل
مشائے دے کر سمجھانے کی ضرورت ہوتی ہے۔ چنانچہ طوالت بھی اس زبان کی خصوصیات میں
شامل ہوتی ہے۔ اس میں تخیل کی بلند پروازی، جذباتی لہجہ اور تاثراتی رویوں کی گنجائش
نہیں ہوتی۔

نمونہ نمبر ۱:

”تضاد نفی طریقہ، مشاہدے کا ایک اور طریقہ جو کثرت سے استعمال ہوتا ہے

تضاد یعنی کہلاتا ہے۔ اس طریق کار میں دو متغیروں کے درمیان رشتہ قائم کیا جاتا ہے۔ مثلاً فرد کو دو گروہوں میں تقسیم کر دیا جاتا ہے۔ حکم پسند اور جمہوریت پسند یا زمین اور مٹی یا سخت اور نرم

(فلسفہ جدید کے خود خال پروفیسر خواجہ غلام صادق لاہور ۱۹۷۸ء)

نمونہ نمبر ۲:

سراڑک نیوٹن کے مشہور تجربے کی طرح جب سفید روشنی کی پینل ایک منشور میں سے گذرتی ہے تو مختلف رنگوں میں منتشر ہو جاتی ہے اور رنگین قطعات کا ایک سلسلہ نظر پاتا ہے جو طیف کہلاتا ہے۔ خالص طیف تیار کرنے کے لیے جس میں ایک رنگ کا قلعہ دوسرے رنگ کے قطعے کے بازو ہونے کو اس پر متراکب مبداء نور ایک تنگ جھری کی شکل میں ہونا چاہیے اور منشور کو اقل انحراف کی وضع میں رکھ کر اس میں سے متوازی شعاعوں کی پینل کو گزار دینا چاہیے۔

(طبیعیات علمی مترجم مولوی عبدالرحمن خان)

نمونہ نمبر ۳:

یہ ظاہر ہے کہ ہر تہذیب بڑی حد تک ایک باطنی ضابطہ اقدار سے عبارت ہوتی ہے اور اپنی بقا اور فروغ کے لیے خارجی دنیا سے لازماً ایک ایسے تمدن کا ظہور چاہتی ہے، جو اس کے اپنے مزاج کے مطابق ہو۔ یہی وجہ ہے کہ انیسویں صدی میں ہند اسلامی تہذیب کی روایات ایک طرف اور فرنگی تمدن کے طور طریقے دوسری طرف، دو اضلاع، بے جوڑ حقیقتوں کی طرح ایک دوسرے کے سامنے صاف آلا ہو گئے اور ان کو باہم ترکیب دینے کی کوئی صورت نظر نہ آئی۔

(تعلیم و تہذیب از پروفیسر حمید احمد خان)

۱:۲:۳ مذہبی زبان

مذہبی یا اساطیری زبان نیم ادبی اور نیم تقریری زبان ہوتی ہے۔ اس میں دیومالائی الفاظ، ترکیب اور استعارے استعمال میں لائے جاتے ہیں۔ یہ تخیلاتی یا جناتی زبان بھی کہلاتی

ہے اور اسے استعاراتی اور تخیلی زبان بھی کہتے ہیں۔ بات مثالوں کے ساتھ کی جاتی ہے۔ ڈرنا اور امید دلانا اس کی اہم خصوصیات میں سے ہیں۔ مذہبی زبان میں بعض اوقات ایسی اصطلاحیں بھی استعمال کی جاتی ہیں، جن کا مفہوم استعمال کرنے والے کے سوا کوئی دوسرا نہیں جانتا یا ہر مکتب فکر اس کا اپنا ہی مفہوم بیان کرتا ہے۔ چنانچہ مذہبی تحریروں کی کئی کئی تشریحیں کی جاتی ہیں اور ان پر عمل کرنے والے کئی گروہ یا فرقوں میں تقسیم ہو جاتے ہیں۔

نمونہ نمبر ۱:

”یہ وہ لوگ ہیں جنہوں نے ہدایت کے بدلے گمراہی خرید لی ہے۔ مگر یہ سوچو ان کے لیے نفع بخش نہیں اور یہ ہرگز صحیح راستے پر نہیں ہیں۔ ان کی مثال ایسی ہے جیسے ایک شخص نے آگ روشن کی اور جب اس نے سارے ماحول کو روشن کر دیا تو اللہ نے ان کا نور بصارت سلب کر لیا اور انہیں اس حال میں چھوڑ دیا۔ کہ تاریکیوں میں انہیں کچھ نظر نہیں آتا یہ بہرے میں، گونگے ہیں، اندھے ہیں، یہ اب نہ پیشیں گے یا پھران کی مثال یوں سمجھو کہ آسمان سے زور کی بارش ہو رہی ہے اور اس کے ساتھ اندھیری گھاٹا اور کڑک اور چمک بھی ہے یہ بجلی کے کڑکے سن کر اپنی جانوں کے خوف سے کانوں میں انگلیاں ٹھونسے لیتے ہیں اور اللہ ان منکرین حق کو ہر طرح سے گھیرے میں لیے ہوئے ہے۔“

(القرآن - ۲: ۱۶ : ۱۹۱)

نمونہ نمبر ۲:

”تحقیق گناہ گار کا رونا واجب ہے کہ اس باپ کے رونے کی مانند ہو جو کسی دم توڑتے ہوئے بیٹے پر رونا ہو۔“

اس انسان کا جنون کیسا عظیم تر ہے جو کہ اس کے جسم پر روتا ہے کہ اس سے جان جدا ہو گئی اور اس نفس پر نہیں روتا جس سے اللہ کی رحمت گناہ کے سبب سے جدا ہو گئی۔

تم مجھے بتاؤ کہ اگر وہ علاج جس کی کشتی کو طوفان نے توڑ دیا ہے۔ اس بات

خبر سنانے یا ابلاغ عامہ کی زبان صحافتی زبان کہلاتی ہے۔ یہ عام لوگوں کے لیے لکھی جاتی ہے۔ چنانچہ اس میں واقعت کا پایا جانا ضروری ہوتا ہے۔ تقطیع بھی اس کی خصوصیات میں سے ہے۔ تاہم کوشش یہ کی جاتی ہے کہ اسے اصطلاحات سے پاک رکھا جائے۔ اسی طرح اسے تشبیہوں، استعاروں اور مترادفات سے بھی دور رکھا جاتا ہے۔ چنانچہ صحافتی زبان عام فہم، آسان اور سادہ ہوتی ہے۔ ادق اور غیر مانوس الفاظ سے پرہیز کیا جاتا ہے۔ اختصار اس زبان کی اہم خصوصیت ہے۔ تکرار اور حشو و زوائد کا استعمال نہیں کیا جاتا۔ پیچیدہ اور طویل جملے درکار نہیں ہوتے۔ چونکہ اسے عام فہم بنایا جاتا ہے، اس لیے اسے غیر شخصی اسلوب میں پیش کیا جاتا ہے یعنی لکھنے والے کا ذاتی تاثر اور اسلوب شامل نہیں ہوتا۔ خبر کی کاٹ چھانٹ کئی مرحلوں میں ہوتی ہے، اس لیے کوئی خاص اسلوب نہیں بن پاتا۔ صحافی کو زردنوسی کی بنا پر کئی مختلف موضوعات پر لکھنا پڑتا ہے۔ موضوعات کے تنوع کی بنا پر بھی اس کا کوئی اسلوب نہیں بن پاتا۔ اسے غیر آرائشی زبان بھی کہا جاتا ہے۔ واقعت اور حقیقت کا بیان اس میں ضروری ہے۔ تاہم کبھی کبھار کاملوں اور اداروں میں ذاتی آرا اور احساسات بھی شامل ہوتے ہیں اور بعض مخصوص صحافتی اصطلاحات بھی استعمال میں لائی جاتی ہیں، لیکن ان کا صحافتی اسلوب پر مجموعی طور سے کوئی اثر نہیں پڑتا۔ سنسنی خیزی اور معکوسیت بھی اس زبان کی اہم خصوصیات ہیں یعنی بات کو اس کے انجام کے بیان سے شروع کرتے ہیں، پھر آغاز اور تفصیلات بتائی جاتی ہیں۔ سنسنی خیزی کے لیے اکثر مجہول جملے استعمال کیے جاتے ہیں۔

نمونہ نمبر ۱:

”سکر دو ۲۶ اپریل (نامہ نگار) بلتستان میں چند روز قبل لینڈ سلائیڈ کی وجہ سے بارہ افراد ہلاک ہو گئے۔ سکر دو میں ہمارے نامہ نگار کو موصولہ اطلاعات کے مطابق بارہ میں سے پانچ افراد کھربنگ میں، چھ سالڈ رو میں، ایک چورہ میں ہلاک ہوا۔ (روزنامہ ”نوائے وقت“ راولپنڈی، ۲۶ اپریل ۱۹۸۶ء)“

پر قادر کیا جائے کہ وہ رونے کے ذریعے سے اپنے تمام گھٹائے کو پھر واپس لے لے تو کیا کرے گا؟ یقینی بات ہے کہ تلخ کامی سے روئے گا، مگر میں تم سے سچ کہتا ہوں کہ انسان ہر کسی چیز پر رونے میں غلطی کرتا ہے لیکن فقط اپنے اپنے گناہ پر۔“

(انجیل برنباہ، باب نمبر ۱۰۳، آیات ۵ تا ۵)

نمونہ نمبر ۳:

”پھر اگر تم اس لیے نہیں اٹھتے تھے کہ جب تک زلزلے نہ آئیں گے، نہیں اٹھو گے اور جب تک آتش فشاں بہاڑ نہیں پھینکے گے، آنکھ نہیں کھولو گے اور جب تک پہاڑوں کی چوٹیوں اور مندروں کی موزوں کے اندر سے چیخ نہ اٹھے گی، کانوں کو نہیں کھولو گے تو اہ! یہ کیا ہے کہ زلزلے بھی اچکے اور تم نے کروٹ نہ لی، آتش فشاں کی ہولناکیوں سے زمین چیخ اٹھی اس پر بھی تم خبردار نہ ہوئے! اب اور کس بات کے منتظر ہو اور کیا چاہتے ہو کہ آسمان پھٹ جائے اور آفتاب کے پرزے پرزے ہو جائیں اور کرہ ارض دھوئیں دھواں بن کر اڑ جائے۔“

(زمزم، محبت - ابوالکلام آزاد)

نمونہ نمبر ۴:

”ہاں جب وہ گھڑی آئے کہ جان بدن سے کھینچ کر گردن کی منہلی تک آ پہنچے اور دیکھنے والے بول اٹھیں کہ اس کا علاج کرنے والا کون ہے! اور جیاد خیال کرے کہ اب کوچ کا وقت آ گیا اور اس کے درو اور بے چینی کا یہ عالم ہو کہ ایک پنڈلی دوسری پنڈلی پر پٹھنے لگے۔ سو یہ وقت ہو گا کہ اللہ ہی کی طرف انسان کا کوچ چرگا پھر بتلاؤ کہ اس وقت اس بد بخت کا کیا حال ہو گا۔“

(زمزم، محبت - ابوالکلام آزاد)

۱:۲:۶ کاروباری اور دفتری زبان

کاروباری لین دین اور دفتری مراسلت اور مسل داری میں جس زبان کو استعمال کیا جاتا ہے، اس کی سب سے بڑی خصوصیت اس کا اختصار ہے۔ الفاظ کے استعمال میں کفایت شعاری سے کام لیا جاتا ہے۔ عبارت آرائی کی کوشش نہیں کی جاتی۔ تشبیہوں اور استعاروں کے استعمال کی یہاں گنجائش نہیں ہوتی۔ بات دو ٹوک کی جاتی ہے۔ اور سادگی کو ملحوظ رکھا جاتا ہے۔ مبالغے سے پرہیز اور حقائق پر توجہ اس کی اہم خصوصیات ہیں۔ باہمی رابطے کی زبان ہونے کی وجہ سے اس کا اخلاق پر مبنی ہونا ضروری ہے۔ اختصار اور دفتری امور کے مخصوص معاملات کی خاطر بعض اصطلاحات کا استعمال ناگزیر ہے۔ اس لیے اسے اختصاص کی زبان بھی کہا جاتا ہے۔ منطقی ربط اور تسلسل دفتری زبان کی خصوصیات میں بے حد اہم ہے۔

نمونے دفتری زبان

(۱) "آپ کی توجہ اس امر کی طرف دلائی جاتی ہے کہ ڈاک کا جواب دینے کا کوئی تسلی بخش طریقہ نہیں ہے اور کسی بھی چٹھی کا از خود جواب نہیں آتا، جب تک کوئی اس چٹھی کے پیچھے نہ آئے۔ یہ بہت ہی افسوس ناک حالات ہیں۔ اس لیے یہ فیصلہ کیا گیا ہے کہ متعلقہ محرابے پاس رجسٹر رکھے گا، جس میں تمام چٹیوں کا اندراج ہوگا۔ اس رجسٹر پر روزانہ دفتر کا وقت ختم ہونے پر متعلقہ محرابے کو اپنے مددگار سے دستخط کرانا ہوں گے۔"

(۲) "گزارش ہے کہ موجودہ انگریزی مختصر نویسیوں کی اردو مختصر نویسی میں اور انگریزی ٹائپ نویسیوں کی اردو ٹائپ نویسی میں تربیت کا مسئلہ حکومت کے زیر غور ہے۔ براہ کرم آپ اپنے محکمہ / دفتر واقع لاہور کے ایسے ملازمین کی تعداد سے مطلع فرمائیں تاکہ اس ضمن میں ضروری اقدامات کیے جاسکیں۔ اس فہرست میں ان ملازمین کے نام شامل نہ کیے جائیں جو ایسی تربیت پہلے حاصل کر چکے ہیں۔"

"اس تجویز کے آخر میں سیلگ پیرلینس کا کہنا ہے کہ امریکہ نے جنوبی ایشیا میں ہتھیاروں کی دوڑ میں ملوث ہو کر پاک بھارت کشیدگی کو بڑھایا ہے اور بھارت کو ایٹمی طاقت بنانے کے حامیوں کو مضبوط کیا ہے، جب کہ پاکستان کو ایٹم بم بنانے کے لیے کھلا چھوڑ دیا ہے۔"

(تحریر ابوذر غفاری، روزنامہ "نوائے وقت" (لاہور) ۲۷ اپریل ۱۹۸۶ء)

۱:۲:۵ قانونی زبان

قانونی دستاویزات، بیانات، فیصلوں اور عدالتوں کی زبان میں واقعیت اور قطعیت کو بنیادی حیثیت حاصل ہے۔ اس میں مخصوص اصطلاحات کا استعمال، بیانات کی واقعیت اور سادگی اور ضروری نکات کا اندراج ہوتا ہے۔ یہ تشریحات، تفصیلات اور حقائق کی زبان ہے۔ چنانچہ دفتری زبان کے اختصار کے برعکس اس میں طوالت کی طرف توجہ دی جاتی ہے۔

نمونہ قانونی زبان

"۱۹ جنوری ۱۹۶۱ء بوقت شام لاہور کی ایک گلی موتی بازار میں شیرا کو قتل کر دیا گیا۔ گلی کی چڑائی ۱۴ فٹ بتائی گئی ہے اور گلی میں دو روید، دو منزلہ عمارتیں ہیں۔ ۱۹ جنوری کو سورج ۵ بج کر ۲۵ منٹ پر غروب ہوا۔ اس امر کی کوئی شہادت نہیں کہ اس وقت کوئی مصنوعی روشنی موجود تھی۔"

شیدا اشارہ یا اس سے زیادہ چاقو کے زخموں کی تاب نہ لا کر چل بسا۔ اس کے چہرے اور سر پر پانچ زخم تھے۔ ان میں سے ایک زخم، زخم در زخم تھا۔ سب سے لمبا زخم چھ انچ گہرا اور ہڈی تک اتر گیا تھا۔ گردن پر پانچ انچ گہرے زخم کا نشان تھا اور رگیں کٹ گئی تھیں۔"

(سراج دین بنام کالا، اہم نظائر، ص ۱۱۹)

۳۔ مذہبی زبان بنیادی طور پر تشریحی اور تقریری زبان ہے۔ یہ انسان، خدا اور کائنات کے تعلق کے مابعد الطبیعیاتی امور سے تعلق رکھتی ہے۔ یہ ڈرانے اور امید دلانے کا منصب ادا کرتی ہے ظاہر ہے کہ دفتری زبان کا یہ منصب نہیں۔ اگرچہ زیادہ تر مذہبی مواد الہامی اور اساطیری کتابوں میں موجود ہے جو سرے سے دفتری زبان کا اسلوب نہیں ٹھہر سکتا لیکن جہاں ادیبوں نے بھی یہ اسلوب اپنایا ہے وہ بھی کسی طرز دفتری اسلوب نہیں بن سکتا۔ اس کی مثالوں کو سامنے رکھتے ہوئے ہم کہہ سکتے ہیں کہ ان میں خاص انفرادی انداز، تاثرات اور تقریر کا اسلوب شامل ہے، جسے دفتری زبان میں استعمال نہیں کیا جاسکتا۔

۴۔ صحافتی زبان سادہ، واقفیت پر مبنی اور تاثرات اور مترادفات سے گریز پر مبنی ہوتی ہے، یہی خصوصیات دفتری زبان کی ہیں۔ لیکن دفتری زبان میں صحافتی اسلوب کے برعکس مخصوص دفتری اصطلاحات کا استعمال اور اختصار کو ملحوظ رکھا جاتا ہے۔ صحافتی زبان میں خبر، فیچر یا ادائیگی میں عام فہم انداز سنسنی خیزی اور تفصیلات کا بیان ہوتا ہے۔ جبکہ دفتری زبان میں کسی بات کے اہم نکات کا مختصر بیان مخصوص دفتری الفاظ، محاورات اور اصطلاحات میں ہوتا ہے۔ اس لیے صحافتی اسلوب بھی دفتری اسلوب نہیں ٹھہرتا۔

۵۔ قانونی زبان قدرے دفتری زبان کے نزدیک ہوتی ہے۔ اس میں بھی واقفیت اور قطعیت اور مخصوص اصطلاحات کا استعمال ہوتا ہے لیکن یہ تشریحات اور تفصیلات کی زبان ہے جو دفتری زبان کی اختصاری خصوصیت کے برعکس ہے۔ چنانچہ دفتری اسلوب قانونی اسلوب سے قدرے مختلف ہوتا ہے۔

مجموعی طور پر ہم کہہ سکتے ہیں کہ دفتری اسلوب دیگر اسالیب مثلاً ادبی، علمی، صحافتی اور قانونی سے مختلف، منفرد اور واقعی اسلوب کی حیثیت رکھتا ہے اور اس کا مطالعہ اسی بنیادوں پر کرنا چاہیے۔

مجموعی بحث

دفتری اسلوب کا دیگر اسالیب زبان سے امتیاز اور اشتراک ان مثالوں سے واضح ہو جاتا ہے۔ ذیل میں ہم ان امور کا نکات وار جائزہ لیتے ہیں، جو دفتری زبان کو منفرد اسلوب عطا کرتے ہیں۔

۱۔ اگرچہ دفتری زبان میں بھی ادبی زبان کی طرح قدرت بیان درکار ہوتی ہے اور کوشش یہ ہوتی ہے کہ صحیح لفظ صحیح مفہوم میں استعمال ہو، لیکن ادبی زبان کے برعکس دفتری زبان میں تخیل کی بلند پروازی، جذباتی لب و لہجے اور تاثراتی ردیوں کی گنجائش نہیں ہوتی۔ رنگینی اور عبارت آرائی سے پرہیز کیا جاتا ہے۔ دفتری زبان لکھنے والے کا صاحب اسلوب ہونا ضروری نہیں ہوتا۔ ادب پائے کے برعکس دفتری زبان میں ضروری ہے کہ جو کچھ لکھا جائے وہ واقفیت پر مبنی ہو۔ ترکیبیں، صنعتیں اور مترادفات دفتری زبان میں استعمال نہیں کیے جاتے۔ بات کو کو سادہ اور مختصر رکھنے کی کوشش کی جاتی ہے۔ دی گئی مثالیں ظاہر کرتی ہیں کہ ادبی اسلوب دفتری بیان کے لیے موزوں نہیں ہوتا۔

۲۔ اگرچہ علمی زبان میں بھی تخیل کی بلند پروازی، جذباتی لب و لہجے اور تاثراتی رویے کی گنجائش نہیں ہوتی۔ لیکن علمی اسلوب کے برعکس دفتری زبان میں بات ثقیل اصطلاحوں، کسی فن کی مخصوص اصطلاحوں میں بیان کرنے سے گریز کیا جاتا ہے۔ اصطلاحیں استعمال تو کی جاتی ہیں لیکن صرف ناگزیر حد تک استعمال ہوتی ہیں۔ علمی زبان کے برعکس دفتری زبان کو سادہ اور مختصر واضح اور بے تکلف رکھا جاتا ہے۔ اس میں تشریحات اور مثالوں کی ضرورت نہیں ہوتی البتہ علمی زبان کی طرح یہاں بھی بات کی واقفیت اور قطعیت پر زور دیا جاتا ہے۔ دی گئی مثالیں ظاہر کرتی ہیں کہ علمی زبان دفتری زبان سے انتہائی مختلف ہے۔

باب نمبر ۲

اردو بطور دفتری زبان

۲:۱ تاریخی جائزہ

اردو کو دفاتر میں استعمال ہوتے ہوئے ڈیڑھ صدی سے زیادہ عرصہ گزر چکا ہے۔ ۱۸۳۵ء سے اب تک ہندوستان اور پاکستان کے کئی محکموں، اداروں اور شعبوں کی دفتری زبان اردو ہی رہی ہے۔ ہندوستان کے صوبوں آئرلینڈ، بہار اور اس کی بعض ریاستوں جیہ آباد دکن اور بھوپال، پٹیالہ وغیرہ میں اردو سرکاری، دفتری اور قانون کی زبان رہی ہے۔ پنجاب میں اسے یہ مرتبہ ۱۸۵۰ء سے ملا۔ یہ سندھ، بلوچستان اور سرحد میں بھی دفتری زبان کے طور پر استعمال ہوتی رہی۔ سابق ریاستوں بہاولپور اور خیرپور میں اسے اہم درجہ حاصل تھا۔ آزاد کشمیر میں بھی اردو کا چلن رہا۔ اردو میں ہزاروں قانونی اور دفتری کتابیں شائع ہوئی ہیں۔ آج بھی پاکستان میں کئی محکموں مثلاً محکمہ مال، محکمہ پولیس اور محکمہ نہرو وغیرہ میں نچلی سطح پر اردو ہی استعمال ہوتی ہے۔

دفتری زبان کے طور پر اردو فارسی کی جانشین بنی تھی۔ لاجلہ ہماری قدیم دفتری اردو میں عربی فارسی کی دقیق اور مخلوق اصطلاحات اور الفاظ و تراکیب استعمال ہونے لگے انگریزی عہد میں انگریزی کو دفتری زبان کی حیثیت حاصل ہوئی تو انگریزی الفاظ و تراکیب کا استعمال بھی اردو میں ہونے لگا۔ جب دفتری زبان پر انگریزی کا غلبہ ہو گیا اور اعلیٰ سطح پر اردو کا استعمال ختم ہوا تو اردو کا دفتری ارتقا بھی رک گیا۔ پینانچہ اسلوب کے لحاظ سے قدیم دفتری اردو ایک خاص انداز پر ٹھہری رہی، جس میں طویل جملے، دقیق تراکیب، مشکل اصطلاحات اور عربی، فارسی آمیز بیان اہم خصوصیات تھیں۔

حکم مورخہ ۱۲ جون ۱۸۵۳ء

مقتدر ضمانت کی ظاہر از دوسے رزولوشن خواہ فیصلہ جات، صدرین کے قرار پانچگی ہے اور ۱۸۴۶ء سے مقدار مذکور میں افزائش ہو کر تعین اس کا دس ہزار روپیہ تک کیا گیا ہے، صاحبان جرنلیشنل کمیٹی نے بسبب اس اعتبار امتیاز کیے ہون کو اس بات میں حاصل ہے، دست انداز ہونا مناسب تصور فرما کر ملکہ عالیہ کی خدمت میں یہ تحریک نہ کی کہ اس بات میں کوئی تاخیر معینہ دوام کے واسطے قرار پائے لیکن صاحبان موصوفین کی یہ رائے ہے کہ چونکہ خرچہ اپیل ولایت اسی حکم کی دوسے ہو ملکہ عالیہ کے حضور سے بتاریخ ۱۳ ماہ جون گذشتہ باجلوس کونسل صادر ہوا ہے نہایت کم ہو جائے گا۔ لہذا مقتدر ضمانت ہوا اپیلٹوں سے خرچہ کی بات طلب کی جاتی ہے کہ آئندہ سے باستثنائے ان مقدمات کے جو بہت کثیر اہمیت اہم تر ہوں اور جن میں حکام عدالتیں صدر دیوانی اپیلٹوں سے مقدار زائد کی ضمانت طلب کرنی ضرور سمجھیں۔ چار ہزار روپیہ قرار پائے اور مقدار زائد کسی حالت میں دس ہزار روپیہ سے متجاوز نہ ہونی چاہیے۔

”گنج شاہگان“ لاہور

”حسب تجویز گرامی مندرجہ صدر، صدر جواب دیا جانے پر جواب وصول ہوا ہے کہ معتمدی مذکور میں کوئی ہائیلڈ زائد از اسکیل مقرر نہیں ہے۔ ان جائیدادوں کے انجذاب کا پتہ کسی کارروائی شلخ ہذا سے نہیں چلتا۔ اگر حکم عالی ہو تو دفتر تنقیح سے دریافت کر لیا جاتا ہے۔“

(دفتری معلومات، مولوی ظہیر الدین احمد، حیدر آباد، دکن)

۲:۲:۱ نمونے

جمع صاحبان مجسٹریٹ اور جسٹس آف پیس ممالک مغربی و شمالی مکتوب الیہ
مورخہ ۵ دسمبر ۱۸۶۶ء

حکم عدالت ہائی کورٹ واسطے اطلاع اور ہدایت جمع صاحبان مجسٹریٹ اور صاحبان جسٹس آف دی پیس ممالک مغربی و شمالی کے نقل قواعد منسلک جو گورنمنٹ سے منظور ہو چکی ہیں، درباب تعین سفر خرچ وغیرہ مدعیان مقدمہ اور گواہان حاضر باش عدالت ہائی کورٹ کے یہ تجویز ان مقدمات کا جو عدالت میں بصیغہ اختیار فیصلہ سماعت مراعات اولی پیش ہوں، مشتہر فرماتے ہیں۔

جیسس مسمن

جرجسٹرار

”گنج شاہگان“ لاہور

”بتاریخ ۳۰ اپریل ۱۸۶۶ء اور اس کے بعد ہر کینی تجارت یا ایسی ایشن واقعہ قلم بردار ایشیا کو جس کا اس المال یا سرمایہ شخص قابل انتقال منقسم ہو، عام اس سے کہ وہ کینی ایسی ایشن سند یافتہ ہو یا نہیں اور محل کلاں اس کے کاروبار کا برٹش انڈیا میں واقع ہو یا نہ ہو لازم ہے کہ ہوائے اس زر سالانہ کے جو نمبر ب منسلک ایکٹ ہذا میں مرقوم ہے، لیننس حاصل کرے۔“

”گنج شاہگان“ لاہور

ان نمونوں میں جو باتیں انھیں آج ہمارے لیے ناقابل قبول بناتی ہیں وہ کچھ یوں ہیں :
(الف) طویل جملے :

ان میں جملے بے حد طویل ہیں۔ ہر نمونہ صرف ایک جملے پر مشتمل ہے جنہیں بعض حروف مثلاً " اور " کہ "، " جو "، " لیکن "، " چونکہ "، " لہذا " کے استعمال سے طویل کر دیا گیا ہے۔ طویل جملے بات سمجھنے کی راہ میں حائل ہوتے ہیں۔ جب تک قاری جملے کے آخری حصے تک پہنچتا ہے پہلے حصے کا مفہوم اس کے ذہن سے نکل جاتا ہے۔ اردو کا مزاج سادہ جملے کا ہے، مرکب اور پیچیدہ جملے ابھی پذیرائی نہیں رکھتے۔

(ب) دقیق اصطلاحات اور الفاظ :

عربی، فارسی کے بعض الفاظ اور تراکیب جو قدیم زمانے میں رائج تھے، آج ہمارے استعمال میں نہیں ہیں۔ اب ان کی موجودگی گھٹتی ہے۔ ان متروک الفاظ کو ترک کرنا ضروری ہے۔ جمیع صاحبان، مکتوب الیہم، حاضر باش، مرافعہ، راس المال، محل کلان، بادائے، ایکٹ ہذا، مرقوم، از روئے، فیصلحات صدیق، مذکور، دست انداز، قاعدہ معینہ دوام، صاحبان موصوفین، باستثنائے، کثیر المالیات، تجزیہ گرامی، معتمدی مذکور، انجذاب وغیرہ۔ انگریزی کی بعض اصطلاحات کا بے دریغ استعمال بھی غیر موزوں ہے۔ یہ درست ہے کہ انگریزی کے کچھ الفاظ اردو میں رچ بس گئے ہیں وہ اردو کا حصہ ہیں لیکن بعض الفاظ اردو زبان میں جذب نہیں ہو سکے ان کو خواہ مخواہ استعمال کرنا مناسب نہیں مثلاً "ریسٹار"، "ٹیلی فون"، "ٹیلی ویژن" جیسے الفاظ اردو میں عام طور پر رائج ہیں اور ان کا استعمال ناگزیر بھی ہے لیکن ان مثالوں میں جسٹس آف پیس، ایسوسی ایشن، برٹش انڈیا، ایکٹ ہذا، ایسٹس، رزولوشن، پروڈیشنل کمیٹی، اپیلانٹ، اردو زبان کا حصہ نہیں ہیں۔ ان کی جگہ

اردو کی رائج اوقات اصطلاحات استعمال کی جائیں۔ اس ترجمے کے لیے مقتدرہ قومی زبان کی شائع کردہ کتب مددگار ثابت ہوں گی۔

(ج) پیچیدہ اسلوب :

ان نمونوں کا انداز بیان یا اسلوب طوالت اور مشکل پن کے باعث پیچیدہ ہو کر رہ گیا ہے، مثلاً :

۵ "در باب تعین سفر خرچ وغیرہ"

اسے یوں بھی لکھا جاسکتا تھا :

"سفر خرچ متعین کرنے کے لیے"

۵ "کارروائی شاخ ہذا"

اسے یوں لکھا جاسکتا تھا :

"اس دفتر کی کارروائی"

اسی طرح :

۵ "بسبب اس اختیار امتیاز کیجئے"

اسے یوں بھی لکھا جاسکتا تھا

"اس اختیار کے سبب سے"

چنانچہ ان نمونوں میں بات پوری طرح سمجھ میں نہیں آتی، جب تک اسے ٹکڑے ٹکڑے کر کے نہ سمجھا جائے یا سلیس نہ کیا جائے۔

(د) فالتو الفاظ، تراکیب اور جملے :

"جمیع صاحبان" میں "جمیع" زائد ہے۔ عدالت موصوف" میں "موصوف"

زائد ہے۔ "راس المال" یا "سرمایہ حصص" انہیں سے کسی ایک کا استعمال کافی تھا۔

"اختیار امتیاز کیجئے" اس میں امتیاز زائد ہے

اسے "اختیار کے" سے بیان کیا جاسکتا ہے۔

جران کو اس بات میں مائل ہے "اس میں" حاصل ہے کے سوا باقی جملہ زائد ہے۔

اقتیاد حاصل ہے سے بات بن جاتی ہے۔

(۲) پرتکلف اور رسمی انداز :

ان نوزوں کا انداز پرتکلف رسمی اور خشک ہے۔ جملے بنا سنوار کر اور بڑے تکلفات کے ساتھ پیش کیے گئے ہیں مثلاً :

”مشتر فرماتے ہیں“، ”اگر حکم عالی ہو“ انتہائی اوب و آداب کا مظاہرہ کرتے ہیں۔ اگر یہی باتیں سادہ انداز سے، چھوٹے چھوٹے جملوں میں لکھی جائیں تو رسمی انداز نہ رہتا اور اسلوب جاننا محسوس ہوتا۔

ان خصوصیات کی بنا پر قدیم اسلوب آج ہمارے لیے قابل قبول نہیں رہا اور نہ ہم آئندہ اس اسلوب کو اپنا سکتے ہیں۔ جدید دور ہم سے ان پیچیدگیوں، لطواتوں اور غیر ضروری پرتکلف انداز سے کدہ کشی کا تقاضا کرتا ہے۔ گویا جدید دفتری اسلوب ”غیر ضروری الفاظ اور جملوں سے پاک سادہ اور مختصر“ ہونا چاہیے۔

باب نمبر ۳

جدید دفتری اسلوب کی خصوصیات

ایک اعلیٰ افسر نے تقریباً گلد کرتے ہوئے کہا تھا کہ انہیں اکثر جو مردادیں اور رپورٹیں پیش ہوتی ہیں، وہ اپنے مقاصد کے لحاظ سے پانچ چھ گنا طویل ہوتی ہیں۔ جو اختصایے پیش کیے جاتے ہیں، وہ بھی مقاصد کا بخوبی اظہار نہیں کرتے اور ایسا پچاس فی صد سے زیادہ معاملات میں ہوتا ہے۔ اگرچہ بات، انہوں نے انگریزی دفتری کاغذات کے بارے میں کی تھی، مگر اردو میں دفتری تحریریں پیش کرتے ہوئے بھی ہمیں اس شکوے کو نظر انداز نہیں کرنا چاہیے۔

دفتری تحریر اپنے مقاصد کا اظہار کس طرح کر سکتی ہے ؟ وہ کون سی خصوصیات ہیں جن کی بنا پر ہم کسی دفتری تحریر کو موزوں کہہ سکتے ہیں ؟ ان سوالوں کے پیش نظر جب ہم کسی دفتری تحریر کا جائزہ لیں تو ہمیں مندرجہ ذیل امور کا خیال رکھنا چاہیے :

کیا تحریر اپنے مقاصد کا اظہار کر رہی ہے ؟ یعنی :

- ۱- ہم کیوں لکھنا چاہتے ہیں ؟ ہم کیا بیان کرنا چاہتے ہیں ؟
- ۲- ہم کس کے لیے لکھنا چاہتے ہیں ؟ یہ تحریر کون پڑھے گا ؟ کلرک، افسر، افسر بالا یا عوام ؟
- ۳- تحریر کے بنیادی نکات کیا ہیں ؟ کیا مطلوبہ نکات بیان ہو گئے ہیں ؟
- ۴- کیا بیان شدہ نکات مطلوبہ مقاصد کو پورا کرتے ہیں ؟
- ۵- کون کون سی خدمات درکار ہیں ؟ کیا یہ معلومات تحریر میں آگئی ہیں ؟

۶۔ لکھنے والے نے محض اپنی قابلیت کا اظہار تو نہیں کیا یا واقعی وہی بات کہی ہے جو وہ کہنا چاہتا ہے؟

۱: ۳۔ قاری کا اسلوب

زبان کے مختلف اسالیب میں دفتری اسلوب کا ذکر تو کیا گیا تھا۔ مگر یہاں ہمارا مقصد یہ ہے کہ کیا واقعی دفتری زبان کسی خاص اسلوب کے ساتھ لکھی جاتی ہے۔ اس کا ایک سیدھا سا جواب تو یہ ہے کہ دفتری اسلوب ایک سادہ اسلوب ہے یہ سادہ اسلوب کیا ہے؟ امریکی ڈوروسن کاہینہ کے ایک صحافی فرینکلن لین کے نزدیک سادہ تحریر وہ ہے، جسے لکھنے والا سادہ نہ کہجے بلکہ پڑھنے والا سادہ قرار دے۔ مراسلات میں تو اور بھی زیادہ محتاط ہونے کی ضرورت ہے کہ قاری اسے پڑھنے کا پابند ہے۔ اب یہ لکھنے والے کا ہنر ہے کہ وہ قاری کو اتنی سادگی سے اپنی گرفت میں لے لے کہ وہ اس کے سوا اور کچھ نہ پڑھے، اور صرف وہی سمجھے جو لکھنے والا اسے پڑھا، اور سمجھنا چاہتا ہے۔ اگر لفظی سے کام لیا گیا ہو یا مجازی معنی رکھنے والے الفاظ استعمال کیے ہوں یا اپنے تاثرات اور احساسات کا اظہار اور انشاپردازی پر اتر آیا تو قاری یقیناً اسے ذاتی اور جذباتی نظری سے پڑھے گا اور اصل مقصد نظر انداز ہو جائے گا۔ دفتری زبان کا اسلوب بنیادی طور پر قاری کے نقطہ نظر کا ترجمان ہونا چاہیے نہ کہ انشاپردازی اور تخیل پرستی کا۔

انشاپردازی سے مخلوب ایک دفتری تحریر کی مثال ہمارے سامنے ہے اس میں ایک منصوبے کا جائزہ لے کر رائے دی گئی ہے:

”سب الحکم منصوبے کا جائزہ لیا گیا ہے۔ ہمارے سامنے کچھ آرا ایسی بھی آئی ہیں جنہیں بادی النظر میں کسی بے کار شے کی مانند رد نہیں کیا جاسکتا۔ اللہ تعالیٰ کا فرمان ہے:-

”وَلَا تَكُونُوا كَالَّذِينَ هُمْ يَدْعُونَ أَنْ يَنْهَاهُمْ اللَّهُ عَنِ الْمُنْكَرِ لَيْسَ لَهُمْ شَيْءٌ يَتَّبِعُونَ“

”تم وہ بات کیوں کہتے ہو جو کرتے نہیں اگر اس فرمان کو ملحوظ رکھا جائے تو بہت سے مسائل حل ہونے کے امکانات پیدا ہو سکتے ہیں اور ہر بات روز روشن کی طرح واضح ہو کر ہمارے سامنے آجاتی ہے۔ اگر ہم نے اس

منصوبے پر عمل کیا تو خدشہ ہے کہ عوام کی اکثریت کو نقصان اٹھانا پڑے۔ عوام کا نقصان کسی صورت میں نہیں ہونا چاہیے۔ یہ ہماری اخلاقی اور قانونی ذمہ داری ہے۔ کاش ہم اپنی ذمے داریوں سے عہدہ برآ ہونے میں تساہل سے کام نہ لیا کریں۔“

اس دفتری مسودے میں وہ باتیں جو کیفیت نویسی کے لحاظ سے ناگوار محسوس ہوتی ہیں، یہ ہیں کہ:

(الف) مسودہ نگار نے تشبیہات، استعارات کو بے دریغ اور بلاوجہ استعمال کیا ہے ان کے بغیر بھی کام چل سکتا تھا۔ مثلاً ”کسی بیکار شے کی مانند“ ”روز روشن کی طرح“

(ب) پورا مسودہ لکھنے والے کے جذباتی رویے کا اظہار کر رہا ہے۔ منصوبے کا بے لاگ تجزیہ کرنے اور رائے دینے کی بجائے اس نے اپنے تاثرات احساسات اور جذبات کو شامل کیا ہے۔ مثلاً:

”اللہ تعالیٰ کا فرمان ہے.....“

”اگر اس فرمان کو ملحوظ رکھا جائے“

”خدشہ ہے.....“

”عوام کا نقصان کسی صورت میں نہیں ہونا چاہیے۔“

”یہ ہماری اخلاقی اور قانونی ذمہ داری ہے۔“

”کاش ہم اپنی ذمے داریوں سے عہدہ برآ ہونے میں تساہل سے کام لیا کریں۔“

”اس میں بہت سی غیر متعلق باتیں اور غیر ضروری تفصیلات بیان ہوئی ہیں۔“

لیکن منصوبے کے رد کرنے کی واضح وجوہات بیان نہیں کیں۔ مختصر یہ کہ اسے یوں لکھا جاسکتا تھا:-

”سب الحکم منصوبے کا جائزہ لیا گیا ہے۔ ہمارے پاس مزید آرا بھی آئی ہیں۔“

ان کی روشنی میں ہمیں اس منصوبے پر عمل نہیں کرنا چاہیے کیونکہ اس میں عوام

کے نقصان کا احتمال ہے۔

مزید یہ کہ (دیگر وجوہات) قاری کے اس اسلوب کا مطالعہ ایک مثال سے کیا جاسکتا ہے۔ ایک دفتری مراسلہ بھیجا گیا جو ان الفاظ پر مشتمل تھا:

" آپ کے انکم ٹیکس گوشوارہ برائے سال ۱۹۸۵ء کے حوالے سے عرض ہے کہ اس گوشوارے کے ساتھ مطلوبہ فارم (ب) منسلک نہیں تھا جس سے ظاہر ہوتا ہے کہ آپ کے ادارے نے انکم ٹیکس کی مدد میں کتنی رقم کی کوٹھی آپ کی تنخواہ سے کی تھی۔"

قاری کے نقطہ نظر سے صرف مندرجہ ذیل بات مطلوب تھی۔ باقی الفاظ جملے اور بیانات غیر ضروری تھے۔

" آپ کے انکم ٹیکس گوشوارے کے ساتھ فارم (ب) منسلک نہیں" ساوگی کا یہ اسلوب اپنے اندر اختصار رکھتا ہے۔ یہی دفتری اسلوب کا خاصا ہے۔

۲:۳ بنیادی اصول

دفتری تحریروں کو پیش کرتے ہوئے یا ان کا جائزہ لیتے ہوئے چند بنیادی اصولوں کو ملحوظ رکھنا لازم ہے۔ خصوصاً مراسلہ نگاری میں ان کا خیال رکھنا بہت ضروری ہے :-

(الف) دفتری تحریر یا مراسلہ نگاری کوئی پیچیدہ یا بنا سنوار کر لکھنے کی چیز نہیں۔ دفتری تحریر سادہ اور واضح ہوتی ہے، جس میں ادنیٰ اسالیب کی گنجائش نہیں۔

(ب) لکھنے والے کو تحریر میں خود اعتمادی سے کام لینا چاہیے کہ دفتری نثر کا بنیادی وصف اخلاص اور قدرت بیان ہے، عبارت آرائی نہیں۔

(ج) بات کو واضح، دو ٹوک اور تذبذب کے بغیر کہا گیا ہو صرف وہی بات کی جائے جو قاری تک پہنچانا مقصود ہو۔

دفتری زبان میں خالص اور با محاورہ اردو بھی درکار نہیں۔ مراسلت کے لیے اردو

وادی یا زبان کی مہارت نہیں چاہیے محض بنیادی قواعد سے آگاہی، درست جملے لکھنے کی مشق اور املا کا خیال کافی ہے۔

دفتری زبان کا ذخیرہ الفاظ زیادہ نہیں ہوتا۔ "موزوں" لفظ کی تلاش میں وقت ضائع کرنا بھی ضروری نہیں اس میں فطری بہاؤ، قلم برداشتہ اور دفاتر میں عام طور پر استعمال ہونے والے الفاظ ہی درکار ہوتے ہیں جو مطالب کو واضح کریں اور مافی الضمیر ادا کرنے پر قادر ہوں۔ دفتری اصطلاحات کا استعمال البتہ ناگزیر ہوتا ہے مثلاً چھٹی، تطہیل، رخصت وغیرہ میں سے ہر ایک کا اپنا مفہوم ہے ہر اصطلاح اپنے صحیح محل اور مقام پر استعمال کی ہوتی ہے اور بہام اور غلط تعبیر کا امکان نہ رہے گا۔

دفتری اردو کا مخاطب ادیب نہیں۔ عام قاری ہوتا ہے اس لیے قاری کے نقطہ نظر سے دفتری زبان کا اسلوب سادہ اور واضح ہونا چاہیے۔ بات اس انداز سے نہ کی جائے کہ کہنے والا کچھ کہے اور قاری کچھ اور سمجھے۔ فصاحت کا بنیادی تقاضا بھی ہے کہ پڑھنے والے کی ذہنی سطح کا خیال رکھا جائے اور اس کے مطابق بات کہی جائے۔ تشبیہ اور استعارے کا استعمال ادبی نثر کا خاصا ہے۔ تشبیہ فطری ذریعہ اظہار ہے کسی حد تک اس کا استعمال دفتر کی وجہ سے بھی ممکن ہے لیکن احتیاط لازم ہے کہ عبارت آرائی مقصد نہ بن جائے۔

فصاحت اور بلاغت کے بنیادی اصول یہاں بھی کام دیتے ہیں ان سے کام لیا جاسکتا ہے۔

مختصر یہ کہ دفتری زبان میں ساوگی، اختصار، قطعیت، اختصاص اور ربط، اخلاص اور صحت قواعد جیسے نکات کو ملحوظ رکھنا ضروری ہے۔ انہی خصوصیات سے دفتری اسلوب تخلیق ہوتا ہے۔

بیان کی سادگی کا مطلب یہ بھی ہرگز نہیں کہ محض چھوٹے چھوٹے جملوں میں بات بیان کر دی جائے۔ ابلاغ کے لیے بعض اوقات مرکب جملے بھی استعمال کیے جلتے ہیں، جو بہت سے جملوں کا مجموعہ ہوتے ہیں اور ان میں ربط اور تعلق کا اظہار کے لیے عموماً مندرجہ ذیل الفاظ کے ساتھ انھیں جوڑ دیا جاتا ہے

”اور، لیکن، بھی، ہی، چونکہ، چنانچہ، کیونکہ، اس لیے، جبکہ، اگرچہ، یہاں، وہاں، پس، دیگر، لہذا، نیز، بالآخر وغیرہ“ اکثر اوقات ان کا استعمال ناگزیر ہوتا ہے۔ البتہ اگر مرکب جملے دو تین جملوں سے بڑھ جائیں تو مفہوم کا سرا ہاتھ سے نکل جاتا ہے۔ اس لیے گوشش کی جائے کہ سادہ جملہ ہی استعمال میں آئے اور ضرورت پڑنے پر مختصر مرکب جملہ بنایا جائے۔

۳:۳:۲ - اختصار

اس کا ایک سیدھا سادا مفہوم یہ ہے کہ تکراری الفاظ اور جملوں سے پرہیز کیا جائے۔ وہی کہا جائے، جو کہنا چاہیے اور صرف انہی الفاظ میں کہا جائے جن میں انہیں کہا جانا چاہیے۔ کم سے کم الفاظ میں زیادہ سے زیادہ ابلاغ، سادہ مگر مختصر طریقے سے۔ اختصار سادگی کی بنیاد ہے۔ اس کا مطلب یہ نہیں کہ بیان کی تلخیص کر دی جائے بلکہ الفاظ اور جملوں کے استعمال میں کفایت شعاری کی جانی چاہیے۔ طویل کی جگہ مختصر جملے مفہوم کو جلد واضح کر دیتے ہیں کسی بڑے جملے کو چھوٹے چھوٹے جملوں میں ”اور“ ”لیکن“ ”یا“ جیسے حروف کے ساتھ ملا کر طویل کیا جاتا ہے اگر بات واضح ہو، بات نتائج تک محدود رکھی جائے اور گھما پھرا کر بیان کر دی جائے تو جملے طوالت کا شکار نہیں ہوتے۔ تکرار لفظی، مترادفات اور صفات و قیود کے استعمال سے پرہیز کیا جائے اختصار کی ایک مثال ہم یوں دے سکتے ہیں کہ یوں مت کیجئے :-

”اپنی پہلی فرصت میں آگاہ کریں“

بلکہ اختصار کے ساتھ کیجئے۔

”جلد آگاہ کریں“

۳:۳:۱ سادگی :

بات کو واضح اور دو ٹوک انداز سے پیش کرنے کا نام سادگی ہے۔ ایسے الفاظ جنہیں فطری انداز سے استعمال کیا گیا ہو یا باتیں اپنے فطری تسلسل میں آگے بڑھیں تو انہیں پڑھ کر ہر باری کا تاثر نہ ہوگا اور مفہوم سمجھنے کے لیے لغات کی ضرورت نہ پڑے گی۔ سادگی کا مفہوم، روانی اور فطری پن ہے۔ اس میں لازم و ملزوم، افعال اور صفات کو ملحوظ رکھ کر جملے لکھے جائیں گے۔ مقصود مفہوم یا خبر یا مطالب کا ابلاغ ہونا ہے نہ کہ لفظی کا اظہار۔

سادہ جملے بات کو صاف طور پر پیش کرتے ہیں۔ ان میں ابہام اور غلطی کی گنجائش کم ہوتی ہے۔ اس پر بھروسہ کرنا چاہیے۔ سادہ الفاظ اور جملے، سمجھنے میں مختصر، پڑھنے میں آسان اور ٹائپ کرنے میں کم وقت لیتے ہیں مثلاً :

” نقشہ مکان ہذا پر ملاحظہ کیا جا سکتا ہے۔“

اسے یوں لکھا جا سکتا ہے :

” نقشہ مکان پر دیکھا جا سکتا ہے۔“

بچیدہ جملے، جن کا رواج مغربی زبانوں خصوصاً انگریزی میں عام ہے۔ اردو میں ابھی پذیرائی حاصل نہیں کر سکے۔ زیادہ سے زیادہ یہاں مرکب جملے استعمال میں لائے جاتے ہیں۔ چنانچہ بچیدہ جملے وضع کرنا اردو کے مزاج کے خلاف ہوگا۔ اسی بات کو توڑ کر تین چار سادہ جملوں میں بیان کیا جائے تو مفہوم کا ابلاغ بڑھ جاتا ہے۔

جملوں کی سادگی کے ساتھ ساتھ بیان کی سادگی بھی ملحوظ رہنی چاہیے۔ بیان کی سادگی کا سیدھا سادا مفہوم یہ ہے کہ بات کو کسی تمہید باندھے اور لگی لپیٹ رکھے بغیر شروع کر دیا جائے اور عبارت آرائی یا پرتکلف انداز اختیار کرنے کی بجائے بات کو محض اہم نکات اور ضروری معلومات کے بیان تک محدود رکھا جائے تو دفتری تحریر کا مقصد پورا ہوتا ہے۔

یوں مت لکھیں :

” ہم سذرت خواہ ہیں کہ آپ کو اس کام کے سلسلے میں زحمت اٹھانا پڑی
آپ کی تجاویز قابل عمل ہیں، اب ان سے استفادہ کیا جائے گا۔“
اس کا اختصار یوں کیا جا سکتا ہے :

” آپ بجا کہتے ہیں۔ آپ کی تجاویز قابل عمل ہیں۔ اب ان سے کام لیا
جائے گا۔“

یوں مت لکھیے :

”مجھے اجازت دیجیے کہ میں آپ کا شکریہ ادا کروں۔“

اس بات کو مختصراً یوں لکھا جا سکتا ہے۔

”آپ کا شکریہ“

اسی طرح چند مثالیں ذیل میں درج کی جا سکتی ہیں۔

اس کی بنیاد پر _____ اس لیے

اس نقطہ نظر کے حوالے سے بیان کیا جاتا ہے _____ اس

یہ بیان کیا جاتا ہے۔

شمال کے طور پر _____ مثلاً

اس صورت میں _____ اگر

اس کے نتیجے میں _____ اس لیے

میں اس پوزیشن میں نہیں _____ میں نہیں کر سکتا۔

میری توجہ اس امر کی طرف مبذول کرانی گئی ہے _____ میں

نے دیکھا / محسوس کیا ہے۔

ہمیں حقائق سے آگاہ کریں _____ معلومات فراہم کریں۔

الگ / یا علیحدہ نفاذ میں ارسال ہے _____ الگ

ارسال ہے۔

اختصار کے لیے بعض خصوصی قواعد کو ملحوظ رکھا جاتا ہے۔ جن میں حشو و زوائد، تکرار
لفظی، مترادفات اور صفات و قیود سے پرہیز کیا جاتا ہے۔ اسی طرح اصطلاحات اور سادہ
اسما کا استعمال اختصار پیدا کرتا ہے۔ ذیل میں ان کی مثالیں درج کی جاتی ہیں :

الف : حشو و زوائد، تکرار سے پرہیز :

جہاں تک ممکن ہو کم سے الفاظ استعمال کیے جائیں۔ یعنی ایسے الفاظ جو فالتو، زائد
اضافی یا مکرر آتے ہیں انہیں استعمال نہ کیا جائے مثلاً ”تظہیر اس مراسلے کی پشت کی پشت پر
ملاحظہ کریں۔“

”تظہیر ملاحظہ کریں“

تظہیر کا مطلب ہے، ”وہ عبارت جو کاغذ کی پشت پر لکھی جائے“

صاف ظاہر ہے کہ ”تظہیر اس مراسلے کی پشت ہی پر موجود ہوگی۔ اختصار کی پسند
اور مثالیں مشق کے لیے درج ذیل ہیں۔

مطلق یا بالکل مکمل _____ مکمل

پیشگی منصوبہ بندی _____ منصوبہ بندی

اطلاع کا انتظام کرنا _____ اطلاع دینا

سوال کرنا _____ پرچینا

اساسی بنیاد _____ بنیاد

کاربن نقل _____ نقل

مسلسل جاری _____ جاری

ابھی باقی ہے _____ باقی ہے

اس کے ساتھ منسلک ہے _____ منسلک ہے

دوبارہ دہرائیں _____ دہرائیں

مندرجہ ذیل چند مزید مثالیں اختصار کا مفہوم واضح کرتی ہیں :

۱۔ جلد ہی کسی تاریخ میں مطلع کر دیا جائے گا _____ جلد

ہی اصلاح دی جائے گی۔

- ۱- کیونکہ استدلال یہ ہے۔
- ۲- اس حقیقت کے باوجود اگرچہ
- ۳- تفصیل اس اجمال کی یہ ہے۔
- ۴- ایک کی درخواست کے پیش نظر
- ۵- مطلوبہ کاغذات ارسال ہیں۔
- ۶- ہمارے طریق کار کے عین مطابق
- ۷- اس حقیقت کے پیش نظر
- ۸- ان دلائل کے پیش نظر
- ۹- کیا آپ مہربانی فرما کر
- ۱۰- مزید کوئی تاخیر کیے بغیر
- ۱۱- میری ذاتی رائے / یا خیال
- ۱۲- بہت سے لوگ ایسے ہیں جن کا خیال ہے۔

اسب) مترادفات :

اولیٰ تحریروں میں مترادفات کا چلن عام ہے۔ ایک ہی بات کو کئی کئی ہم معنی الفاظ کے ساتھ بیان کرتے ہیں۔ عموماً ایسا صفات کے بیان میں ہوتا ہے۔ مثلاً :

یہ تجویز بڑی مفید اور کارآمد ہے۔

اس میں "مفید" اور "کارآمد" مترادفات ہیں۔

اسی طرح

"اس بات کی بڑی بنیاد اور اساس ہی یہ ہے۔"

دوسری تحریر میں مترادفات کی کوئی گنجائش نہیں۔ ان سے پرہیز لازم ہے۔

ذیل میں مشتق کے لیے چند مثالیں درج کی جاتی ہیں :

- ۱- اصرار اور مطالبہ یہ تھا۔
 - ۲- مطلقاً مکمل اور بالکل حتمی بات ہے۔
 - ۳- تسلی بخش اور موزوں کام ہے۔
 - ۴- بنیادی اساسی بات یہ ہے۔
 - ۵- بالکل عین مشابہ ہے۔
 - ۶- حتمی اور آخری رائے۔
 - ۷- امید اور توقع حتمی۔
- امید (اپنی خواہش کی جاتی ہے)
- توقع (دوسروں سے ہوتی ہے)

رج) صفات اور قیود سے گریز :

بات کی شدت کو بیان کرنے کے لیے مترادفات کی طرح بعض اوقات صفات اور قیود ایسی بڑھا دی جاتی ہیں جن کے بغیر بھی بات اتنے ہی شدید انداز سے بیان ہو سکتی ہے۔ صفت کسی اسم کے ساتھ استعمال ہوتی ہے اور قید کا تعلق فعل سے ہوتا ہے۔ اکثر صورتوں میں ان سے گریز لازم ہے۔ مثلاً :

'باہمی تعاون کیا گیا۔' یا 'باہمی گفت و شنید سے نتیجہ نکلا۔' تعاون ہمیشہ باہمی ہوتا ہے۔ اسی طرح گفت و شنید بھی باہمی ہوتی ہے۔ اس میں باہمی کی قید سے چھٹکارا حاصل کیا جاسکتا ہے اور صرف تعاون کے لفظ سے کام چل سکتا ہے۔

ذیل میں چند مثالیں صفات اور قیود سے گریز کے لیے دی جاتی ہیں :-

- | | |
|------------------|--------|
| باصرہ اور مطالبہ | مطالبہ |
| سنگین بحران | بحران |
| عظیم الشان جلسہ | جلسہ |
| پیمیدہ الجھن | الجھن |
| ذہنی تفکرات | تفکرات |
| عین مشابہ | مشابہ |
| درست حقائق | حقائق |

بعض اوقات بیان میں شدت لانے کے لیے انہیں بے جا طور پر بڑھا دیا جاتا ہے۔ ایسا عموماً صفات کے آخر میں "ی"، "یت"، "پن"، "نیا"، "پذیری" لگا کر کیا جاتا ہے۔ ان کی بجائے اصل الفاظ استعمال کرنے چاہئیں۔ مثلاً "دیری" کی بجائے "دیر"، "تقرری" کی بجائے "تقرر"، اسی طرح عملیت کی بجائے "عمل" "ٹھوس پن" کی بجائے "سختی" اور "حرکت پذیری" کی بجائے "حرکت" درست الفاظ ہیں۔

د۔ مانوس اصطلاحات کا استعمال :

اصطلاح دراصل مفہوم کو مختصر الفاظ میں متعین کر دینے کا نام ہے۔ دفتری تحریروں میں مخصوص اصطلاحات کا استعمال ناگزیر ہے۔ ان کا بیان آگے آگے گا۔ یہاں ہمارا مقصود ان مانوس اور سادہ اصطلاحات سے ہے، جو اسما اور صفات پر مبنی ہوتی ہیں۔ ان کا استعمال جملے کی طوالت کم کر دیتا ہے۔ نیز ایسے اسما جو حقائق، خیالات، نظریات، تصورات، صورت احوال، مزاج، واقعات اور حالات کو ظاہر کرتے ہیں انہیں دفتری تحریروں میں استعمال کرنے سے جملے کو مختصر کیا جاسکتا ہے۔ صفات عموماً ایک پر سے بلے کی جگہ استعمال ہو سکتی ہیں۔

ر: براہ راست اصل بیان :

براہ راست اور تمہید باندھے بغیر اصل بات کا بیان تفصیل کو حذف کر دیتا ہے۔ اس لیے لکھتے ہوئے توجہ اصل امور کی طرف رکھنی چاہیے۔ اس کی ایک مثال ملاحظہ کریں۔

مثال :

”آپ کی درخواست میں موصول ہوئی جس کے ساتھ آپ کا تخمینہ بھی منسلک تھا۔ اس میں دیے گئے اعداد و شمار کے مطابق آپ فی میل سو روپے کے اخراجات طلب کر رہے ہیں۔ اس طرح ہمیں بیس میل کے لیے دو ہزار روپے ادا کرنا ہوں گے۔ جو ہمارے خیال میں بہت زیادہ ہیں۔“

اس کی بجائے براہ راست اور مختصر یوں لکھیے :

”آپ کے تخمینے کی رو سے فی میل سو روپے کے نرخ سے بیس میل کے دو ہزار روپے بہت زیادہ ہیں۔“

اس میں بات تخمینے، نرخ اور ان کے زیادہ ہونے کی ہے۔ انہیں ایک جملے میں بیان کیا جاسکتا ہے۔ ظاہر ہے کہ درخواست کے ساتھ تخمینہ بھی بھیجا گیا ہے، جس کا بیان غیر ضروری ہے۔

۳:۳:۳ قطعیت :

بات کو دو ٹوک انداز میں بغیر کسی مبالغے یا تذبذب سے بیان کرنے کا نام قطعیت ہے۔ تفصیل میں جائیں تو وضاحت کے ساتھ بیان، الفاظ کے برومق اور صحیح استعمال، زندہ الفاظ کا استعمال، مثبت اور معروف جملوں کا استعمال، اہم نکات پر توجہ، قاری کا نقطہ نظر اور حقائق سے آگہی جیسے کئی امور قطعیت کی حد میں آتے ہیں۔ قطعیت کے ان نکات کا مختصر بیان ذیل میں درج کیا جاتا ہے۔

الف: وضاحت :

وضاحت کا مطلب تشریح نہیں بلکہ وہی بات کہی جائے جو کہنا چاہتے ہیں۔ یعنی تحریر اپنا مفہوم بیان کرے۔ اس میں ابہام نہ پایا جاتا ہو۔ الفاظ، جملوں اور پرگرافوں میں تسلسل ہو۔ ہر مفہوم کے لیے ایک مخصوص لفظ ہوتا ہے۔ آپ گاڑی کہہ کر سائیکل مراد نہیں لے سکتے۔ آنکھ کا مطلب کچھ اور ہے اور نین کے معنی کچھ اور ہیں۔ صحیح لفظ کا صحیح اور برومق استعمال ہی بات میں وضاحت پیدا کرتا ہے۔ انداز صاف اور مثبت ہر توجہ دہن ہوتی ہے۔ گھپلے اور تذبذب کا انداز اختیار نہ کیا جائے۔ بات فیصلہ کن ہو۔ تمام نکات بیان کیے گئے ہوں۔ نکات سوزوں اور منطقی ترتیب سے ہوں۔

ب۔ الفاظ کا استعمال :

الفاظ کا برومق اور صحیح استعمال ہی قطعیت کا اظہار کرتا ہے۔ ایسے الفاظ جو زندہ ہوں، اپنے معانی صحیح طور سے ادا کر رہے ہوں۔ انہی کا استعمال بات کو واضح کرتا

بات ہوتی ہے۔

مثبت جملوں میں منفی معانی رکھنے والے الفاظ جو خوف، درد، ظلم یا استیصال کا اظہار کرتے ہوں، استعمال نہیں کرنے چاہئیں۔ مثلاً غلطی، تاخیر، کمی، ناکامی جیسے الفاظ کو کم از کم استعمال کیا جائے۔ یعنی اگر کسی کو انکار بھی کرنا ہے تو نہیں کا استعمال نہ کیا جائے۔ مثلاً :

”تاخیر سے بچنے کے لیے ہم آپ کو غلط مشورہ نہیں دینا چاہتے۔“

اس کی بجائے یوں کہیے :

”ہمارا یہ مشورہ، اس کام کی جلد تکمیل کا باعث ہو گا۔“

یہ مت کیجیے :

”آپ کو ایک ہفتے تک اطلاع مل جائے گی۔“

بلکہ مثبت اظہار کیجیے :

”آپ کو اگلے اتوار تک اطلاع مل جائے گی۔“

مثبت اظہار کی ایک اور مثال ملاحظہ ہو :

”فی الوقت آپ کی درخواست منظور کرنا ضروری نہیں۔“

اسے یوں بھی لکھا جاسکتا ہے۔

”آپ کی درخواست منظور نہیں کی جاسکتی۔“

اسے بھی مثبت جملہ کہتے ہیں۔ اگرچہ اس میں ”نہیں“ کا لفظ استعمال ہوا لیکن

اس میں بات کو دو ٹوک، واضح اور مثبت انداز سے بیان کیا گیا ہے۔

اسی طرح مجہول جملے دفتری تحریروں میں عام استعمال ہوتے ہیں۔ مثلاً :

یہ کام کیا جائے گا۔ ”مجہول جملہ ہے۔ اسے معروف انداز سے یوں بھی لکھا جاسکتا ہے۔

یہ کام ہو گا۔“ اسی طرح ہم تسلیم کرتے ہیں، کی بجائے ”ہمیں تسلیم ہے۔“

معروف جملے میں ہمیں فاعل کا علم ہوتا ہے اور مجہول میں فعل پر زور دیا جاتا ہے۔

ذیل میں مجہول اور معروف دفتری جملوں کو مشق کے لیے درج کیا جاتا ہے۔

ہے۔ یعنی ایسے الفاظ استعمال کیے جائیں جو دیکھنے اور سمجھنے کی اہمیت رکھتے ہوں۔ ایسے افعال استعمال کریں، جن میں حرکت پائی جاتی ہو۔

ایک ایڈیٹر نے کہا تھا ”مجھے زندہ الفاظ دو ایسے زندہ کر جب انہیں چاقو سے کاٹا جائے تو ان سے لہو بہنے لگے۔“ وہ ان سے کیا کام لیتا، اسے چوڑھے مگر یہ بات یاد رہے کہ زندہ الفاظ مفہوم کو پوری قوت اور قطعیت کے ساتھ اٹھا کر چلتے ہیں۔ یہ ایسے الفاظ ہوتے ہیں جو عموماً احساس کو ظاہر کرتے ہیں اور اکثر اوقات تجربہ دہی ہوتے ہیں یہ صفات کو بیان کرتے ہیں۔ ان سے چھوٹے، سنسنے، چکھنے، دیکھنے وغیرہ کا اظہار ہوتا ہے۔ مثلاً ”سرخ“ رنگ کو ظاہر کرتا ہے۔ جو دیکھنے کی صفت ہے۔ اسم معرف کا استعمال نکرہ کی نسبت زیادہ موزوں ہوتا ہے۔ یا اسم نکرہ کا خصوصی صفت سے استعمال مثلاً پھیل کا استعمال کیلئے تو اس کی شکل، رنگ کا ذکر جیسے سرخ پھیل یا گول پھیل۔ ان کی تعمیم سے گریز لازم ہے۔ ایسے الفاظ استعمال نہ کیے جائیں جن میں مخصوص کی بجائے عمومی مفہوم نکلتا ہو۔ مثلاً :

”یہ معاملہ تین روز کے بعد پیش کیا جائے گا۔“

اس میں تین ایک عدد کا نام ہے جو عمومی یا نکرہ کیفیت کا اظہار کر رہا ہے۔ اس کی بجائے قطعیت کے ساتھ اس تیسرے دن کا نام لکھیے۔ مثلاً :

”یہ معاملہ بدھ کے روز پیش کیا جائے گا۔“

اس طرح صفات کا استعمال مثلاً :

”یہ قالین کسی خاص گہرے رنگ میں خریدا جائے۔“

اس کی بجائے زندہ لفظ استعمال کیا جائے۔ جیسے :

”یہ قالین گہرے سرخ رنگ میں خریدا جائے۔“

ج : مثبت اور معروف جملوں کا استعمال :

مثبت جملہ بات کو زیادہ واضح اور قطعی بنا دیتا ہے۔ اسی طرح معروف جملہ مجہول کی نسبت زیادہ قطعی ہوتا ہے۔ اسلوب میں ویسے بھی منفی الفاظ کا استعمال ناپسندیدہ

جا سکتے ہیں۔ سب سے پہلے پیرا گراف میں مرکزی نکتہ بیان ہو۔ اس کے بعد اس کے ذیلی نکات بیان کیے جا سکتے ہیں۔ اگر ضروری ہو تو انہیں ذیلی نمبر دیئے جا سکتے ہیں۔

س: قاری کا نقطہ نظر:

قلیعت کا ایک آخری نکتہ یہ ہے کہ بات اپنے قاری کے نقطہ نظر سے کی جائے۔ یعنی اس طرح سے بیان نہ ہو جیسا کہ کوئی بیان کرنا چاہتا ہے بلکہ اس طرح سے بیان ہو جس طرح سے کوئی اسے پڑھنا چاہتا ہے۔ یہ بات جہاں اختصار پیدا کرنے کا موجب ہوگی، وہیں بات میں قلیعت بھی پیدا کرے گی۔ مثلاً یوں مت لکھیے:

”ہم آپ کی توجہ اس امر کی طرف مبذول کرانا چاہتے ہیں کہ آپ کی طرف ہمارے ادارے کی مندرجہ ذیل چند اشیا واجب الادا ہیں۔ ازراہ کرم انہیں واپس ارسال فرمادیں۔“

اسے یوں لکھیے:

”آپ کی طرف ادارے کی مندرجہ ذیل اشیا واجب الادا ہیں، جو آپ یقیناً واپس ارسال فرمادیں گے۔“

ایک اور مثال ملاحظہ ہو:

”ہمیں آپ کا مراسلہ مورخہ ۲۲ اپریل ۱۹۸۵ء ملا۔ اس کے جواب میں ہم آپ کو اطلاع دیتے ہیں کہ آپ کے مطلوبہ امور پر توجہ دی جا رہی ہے۔“

اس کی بجائے لکھیے:

”آپ کے ۲۲ اپریل ۸۵ء کے مراسلے کے لیے ہم ممنون ہیں۔ یقیناً ہم آپ کے مطلوبہ امور پر توجہ دے رہے ہیں۔“

۳:۳:۳ اختصا ص:

مخصوص الفاظ کو ان کے مخصوص معانی میں استعمال کرنا اختصا ص کہلاتا ہے۔ تنخواہ، مشاہدہ، آمدنی، واجبات جیسے الفاظ بظاہر مترادف اور ہم معانی نظر آتے ہیں لیکن ان میں سے ہر ایک اپنا جدا مفہوم رکھتا ہے۔ اسی جدا مفہوم کو اس کی ضرورت کے مطابق استعمال

مجمول جملہ: ”ہم یقین رکھتے ہیں کہ یہ پالیسی عوام کے فائدے کا سبب ہوگی۔“

معروف: ”ہمیں یقین ہے کہ اس پالیسی سے عوام کو فائدہ ہوگا۔“

مجمول: ”ان اصولوں کو برے کار لانے سے ہمیں یقین ہے کہ بہتر نتائج برآمد ہوں گے۔“

معروف: ”بہتر نتائج کے لیے ان اصولوں کا استعمال مفید ہوگا۔“

مجمول: ”یہ معاملہ اجلاس میں زیر بحث لایا گیا اور فوری اقدام کا فیصلہ کیا گیا۔“

معروف: ”ہم نے اس معاملے پر اجلاس میں بحث کی اور فوری اقدام کا فیصلہ کیا۔“

د- تذبذب سے پرہیز:

واضح اور دو ٹوک بات کہے کیے ضروری ہے کہ اسے گھما پھرا کر یا تذبذب کے ساتھ

پیش کرنے کی بجائے براہ راست پیش کیا جائے۔ یعنی احتیاط کے تقاضوں کے

پیش نظر اپنا واسی چھڑانے کے لیے بات کو ”اگر“ چونکہ، مناسب معلوم ہوتا

ہے، ایسا ہو سکتا ہے، دیکھا جا سکتا ہے، جبکہ، امکان ہے، ممکن ہے“ قسم کے الفاظ

اور تراکیب شروع نہ کیا جائے، کسی خوف، لحاظ، خود اعتمادی میں کمی یا قوت فیصلہ کی کمی

کو آڑ سے نہ آنے دیا جائے۔ شک کا انداز نہ پایا جائے عام تکیہ کلام کا سہارا نہ لیا جائے

مثلاً ”میں سمجھتا ہوں“ میرا خیال ہے، ہمارے نزدیک جیسے الفاظ اور تراکیب استعمال

نہ کی جائیں۔ بات کو نتائج کے بیان تک محدود رکھا جائے اور ہر نکتہ واضح طور پر پیش کیا

جائے۔ براہ راست اصل بات کا بیان تذبذب سے گریز پیدا کرے گا۔

د- اہم نکات کا بیان:

تحریر میں اگر ان تمام نکات کا بیان ہوگا۔ جو اہم ہوں تو بات واضح اور قطعی انداز سے

پیش ہو سکے گی۔ نکات کے بیان میں ان کی ترتیب اور سوز و نیت ضروری ہے۔ ہر نکتہ ایک پیرا

میں بیان ہو خواہ وہ ایک ہی جملے پر مشتمل ہو۔ ہر پیرے میں ایک نکتہ اور اگر ضروری ہو تو اس

کی تشریح اور اس سے متعلق تجاویز بیان کر دی جائیں۔ فیصلے بھی اسی پیرے میں درج کیے

۴۶
 میں لکھے جاسکتے ہیں۔ لیکن اکادمیشن، اتھارٹی، آفس، میڈیم، روٹیشن شپ
 پیٹ، الاٹمنٹ" جیسے الفاظ کو اردو میں لکھنے کی ضرورت نہیں، بلکہ ان کے اردو مترادفات
 موجود ہیں۔ ذیل میں مشق کے لیے چند مخصوص دفتری الفاظ اور مختصرات کی فہرست درج کی
 جاتی ہے۔

مسئل کے لیے مختصرات :

Submitted for Approval برائے منظوری پیش ہے۔

Submitted as Directed حسب ہدایت پیش ہے۔

Submitted as Desired حسب خواہش پیش ہے۔

Submitted for Guidance برائے رہنمائی پیش ہے۔

Submitted for Information برائے اطلاع پیش ہے۔

Submitted for Perusal برائے ملاحظہ پیش ہے۔

Submitted for Orders برائے احکام پیش ہے۔

Submitted for Signature برائے دستخط پیش ہے۔

مسئل کی واپسی کے لیے مختصرات :
 اتفاق ہے۔

Agreed حسب تجویز منظور ہے۔

Approved as Proposed ملاحظہ کر لیا ہے۔

Seen ملاحظہ کیا، شکریہ

Seen, Thanks بالمشافہ گفتگو کریں۔

Please Discuss ازراہ کرم گفتگو کریں۔

Please Speak زبانانی گفتگو کریں۔

Please Keep it Pending اسے التوا میں رکھیں۔

Please Keep it Handy اسے تیار رکھیں۔

کرنے کا نام اختصاص ہے۔ اگر بعض اوقات لیے مترادفات سامنے آجائیں جو اپنے مخصوص
 معانی تو رکھتے ہوں لیکن ان میں سے کسی ایک کے استعمال سے اصطلاحی مفہوم میں کوئی فرق
 نہ پڑتا ہو تو ایسے میں مانوس اور قریبی مفہوم کے لفظ کو استعمال کرنا ہی اختصاصی رویہ
 ٹھہرے گا۔ مثلاً "آنکھ، چشم، بین" میں سے مانوس اور قریبی لفظ "آنکھ" ہے اسے استعمال
 کیا جائے گا۔ "بارغ، گلشن اور چین" میں سے "بارغ" کا لفظ قابل توجہ ہے۔ "کوشش
 ماسعی اور سعی" میں سے "کوشش" بہتر لفظ ہے۔ "دکھ، تکلیف، رنج، افسوس اور غم"
 یقیناً مترادفات ہیں، مگر ان میں سے ہر ایک کے استعمال کا اپنا عمل ہے، انہیں اسی کے
 لحاظ سے استعمال میں لانا چاہیے۔

اردو میں انگریزی، علاقائی اور دیگر زبانوں کے الفاظ عام استعمال ہو رہے ہیں۔ اگر ان
 کا مترادف اردو میں موجود ہو تو اسی کو لکھا جائے۔ محض انگریزی جملے میں (کا، کے، کی) کے
 استعمال سے اسے اردو نہ بنا لیا جائے۔ یہی حال علاقائی لفظ کا ہے۔ اگر تو بیان عدالت
 میں دیا جا رہا ہے اور کسی مقامی لفظ ہی سے بیان واضح ہو سکتا ہے تو اسے استعمال کرنے
 کی اجازت دی جاسکتی ہے۔ ورنہ عمومی تحریر خصوصاً مراسلات اور کیفیت نویسی میں علاقائی
 الفاظ کا استعمال مفہوم کو محدود کرنے کا ایک علاقے کے لوگ شاید دوسرے علاقے کے الفاظ جاننے سے قاصر ہوں۔
 اصطلاحات کا استعمال دفتری زبان میں ناگزیر ہے۔ یہ مفہوم کو اختصار سے پیش کرتی
 ہیں اور معانی متعین کرتی ہیں۔ ایسی صورت میں انہیں ضرور استعمال میں لایا جائے۔ لیکن اگر
 مراسلہ عوام کو بھیجا جا رہا ہے، جو دفتری اصطلاحات سے واقف نہ ہوں تو کوشش یہ ہونی
 چاہیے کہ انہیں استعمال میں نہ لایا جائے۔

اصطلاحات کا زیادہ مسئلہ انگریزی سے اردو ترجمے کے وقت پیش آتا ہے۔ دفاتر میں
 انگریزی کی بعض اصطلاحات ایسی رچ بس گئی ہیں کہ بعض اوقات ان کا ترجمہ مفہم کو زیادہ مشکل
 اور دور از کار بنا دیتا ہے ایسی صورت میں مانوس انگریزی اصطلاحات کو استعمال کر لینے اور
 اردو رسم الخط میں لکھ لینے میں کوئی ہرج نہیں۔ ورنہ اصطلاحات اور ترکیبات کی کسی لغت
 سے مدد لی جاسکتی ہے۔ خصوصاً عہدوں اور اداروں کے نام حسب ضرورت انگریزی ہی

Please Submit it With
Relevant Record

سابقہ ریکارڈ کے ساتھ پیش کیجیے۔

Please Put Up on the
Return of the Officer

افسر کی واپسی پر پیش کریں۔

Put Up Direct to

..... کو براہ راست پیش کریں۔

۳:۳۱:۵ منطقی ربط :

تحریر میں ایک منطقی ربط اسلوب کی جان ہے۔ اہم اور بنیادی نکتہ سب سے پہلے بیان کیا جائے اور سب سے کم اہم اور آخری نکتہ آخر میں بیان ہو خصوصی معاملات پر خصوصی توجہ دی جائے۔ جن نکات کا جواب طلب کیا گیا ہو، انہیں ترتیب وار مطلوبہ انداز سے بیان کیا جائے۔ پوری تحریر میں واحد نقطہ نظر بیان ہو۔ یہ نہ ہو کہ ایک جگہ ایک رائے دی جا رہی ہے اور دوسری جگہ دوسری رائے کا بیان ہے۔ یگانگت اور توجہ نیزی تحریر کی جان ہیں۔ اگر تجاویز مرتب کی جا رہی ہوں تو انہیں مثبت اور مربوط انداز سے پیش کیا جائے "لیکن" اور "بہر حال" جیسے الفاظ سے گریز کیا جائے۔ مبہم اور غیر واضح جملوں میں بات پیش نہ کی جائے۔ شروع سے آخر تک ایک ہی انداز سے بات کی جائے۔ جملوں اور پیرا گراف کا تسلسل فطری اور منطقی انداز سے ہو اور "یا نیز" کا استعمال صرف اسی صورت میں ہو جب دوسری بات واقعی دوسرے نمبر پر ہو اور اس کا ربط پہلے نمبر پر موجود بات کے ساتھ ہو۔

۳:۳۱:۶ اخلاص :

تحریر کا فطری انداز ہی دراصل اخلاص کہلاتا ہے۔ یہ فطری انداز ضمائر اور اسما کے استعمال سے ابھرتا ہے۔ ضمیر متکلم کا استعمال جس قدر کم اور ضمیر حاضر کا استعمال جس قدر زیادہ ہوگا، بات اتنی ہی فطری ہوگی۔ اس سے بات کا انداز گفتگو کا سا ہو جاتا ہے۔ ٹھوس اور واضح اور غیر متذبذب انداز سے دوستانہ اور مخلصانہ اسلوب پیدا ہوتا ہے۔ ضروری نہیں کہ مراسلے یا تحریر میں ہمدردی اور محبت کے الفاظ کوٹ کوٹ کر بھرے ہوئے ہوں لیکن جیسا کہ پہلے بیان ہوا ہے، اگر قاری کے نقطہ نظر کو سامنے رکھا جائے گا تو بات میں

اخلاص کا پہلو پیدا ہو جائے مثلاً "یوں مت لکھیے :
(مجمول جملہ) "آپ کو اطلاع دی جاتی ہے۔"

بلکہ یوں لکھیں تو بات پر خلوص ہو جائے گی :

(اپنی ذمہ داری پر معروف جملہ) "میں آپ کو اطلاع دیتا ہوں۔"

اخلاص تحریر کے لہجے کا دوسرا نام ہے۔ اگر لہجہ رسمی، مجہول اور لا تعلقی کا ہوگا تو تحریر غیر مخلصانہ ہوگی اور اگر لہجہ فطری، شائستہ، معروف اور مثبت انداز کا حامل ہوگا تو ہم اسے اخلاص سے پُر تحریر کہہ سکیں گے۔ مثلاً "کسی کیفیت نامے یا رپورٹ پر اس طرح کے جملے لکھنا غیر شائستہ اور رسمی ہوں گے۔

"آپ کے کیفیت نامے میں بہت سی غلطیاں موجود ہیں۔ اگر ایسا پھر ہوا تو میں مسل نہیں دیکھوں گا اور نہ ہی دستخط کروں گا۔"

اس کی بجائے یوں لکھا جا سکتا ہے۔

"آپ نے بعض کوائف درست نہیں لکھے۔ احتیاط سے کام لیں۔"

باب نمبر ۴

صحت زبان

دفتری تحریروں میں صحت زبان سے مراد قواعد کی چند بنیادی باتوں، املا کے معیاری طریقوں اور عبارت میں مناسب روز اوقاف کا استعمال ہے۔ اگرچہ مرامت اور کیفیت فریسی بنیادی طور پر زبان دانی کے جوہر دکھانے کے کام نہیں لیکن ان میں قواعد کی غلطیاں ہوں گی، املا کے طریقے غیر معیاری ہوں گے اور عبارت میں مناسب وقفے اور سکتے استعمال نہ کیے گئے ہوں گے تو یقیناً مفہوم غلط ہو سکتا ہے اور قاری اس سے بالکل ہی جداگانہ معانی اخذ کر سکتا ہے۔ اس لیے صحت زبان کی طرف توجہ دینا ضروری ہے۔

۱: ۴ بنیادی قواعد

- ۱۔ "آیا" کا استعمال "کیا" کی بجائے نہیں ہونا چاہیے۔
مثلاً "آیا آپ نے مجھے طلب کیا ہے یا میرے ٹاپ کار کو۔"
- "کون" اور "کون سا" میں فرق
مثلاً "یہ کون ہے؟" "یہ کون سا شہر ہے؟"
- ۲۔ "کون" کا مکرر استعمال
"کون کون آئے گا" صحیح ہے اور
"کون کون سے آئیں گے۔" غلط ہے۔
- ۳۔ "کن کو" کا استعمال صحیح ہے اور "کنوں کو" غلط ہے۔
- ۵۔ "اس ہی نے" کو مختصراً "اسی نے" لکھا جاتا ہے۔

- ۶۔ "کچھ نہ لکھا ہے" کی بجائے "بعض نے لکھا ہے" (افراد کے لیے کچھ کی بجائے چند یا بعض کا لفظ آئے گا)۔
- ۷۔ "جون جون سے" غلط ہے۔ صحیح یوں ہے "جون سے"۔
- ۸۔ "نہ" کا استعمال نفی کے اظہار کے لیے ہے۔ لیکن وہ نہ آیا ہوگا۔ صحیح وہ نہیں آیا۔ اسی طرح شور نہ کر کے بجائے شور نہیں کر غلط ہوگا۔
- ۹۔ اگر جملے میں دو بار نفی کی علامت ہو تو یہ صرف ایک بار استعمال ہوگی۔ مثلاً نہ وہ آیا نہ آپ آئے" کی بجائے یوں لکھا جائے گا "وہ آیا نہ آپ آئے"۔
- ۱۰۔ بعض زائد روزمرہ استعمال میں آ رہے ہیں، یہ غلط ہیں۔ مثلاً: "درحقیقت میں" اس میں "در" اور "میں" ہیں سے ایک زائد ہے۔ "استفادہ حاصل کرنا" اس میں "حاصل" "زائد اور غلط ہے۔ "باہمی گفت و شنید" اس میں "باہمی" زائد ہے۔ "بائنواسطہ طور پر" اس میں "طور پر" زائد ہے۔ "براہ مہربانی کر کے" اس میں "کر کے" زائد ہے۔ "سوچ و بچار" اس میں "و" زائد ہے۔
- ۱۱۔ بعض جملے روزمرہ کے لحاظ سے غلط ہوتے ہیں۔ مثلاً: "دن بدن" روزمرہ کے خلاف ہے اسے روز بروز ہونا چاہیے۔ "کرم نوازی" روزمرہ کے خلاف ہے اسے "کرم فرمائی" ہونا چاہیے۔ "تقرری" روزمرہ کے خلاف ہے اسے "تقرر" ہونا چاہیے۔
- ۱۲۔ حروف عطف کا استعمال بوزنیت کے لحاظ سے کیا جانا چاہیے۔ "اور" کا استعمال دو مختلف کاموں کے دکاتار ہونے کے لیے ہوتا ہے۔ یہ اس صورت میں ہوگا جب دوسرے جملے کو پہلے جملے کے حکم اور مفہوم میں شریک

- ۱۔ کرنا مقصود ہو۔ مثلاً بیٹا گیا اور باپ آیا دو الگ الگ مفہوم یا خبریں ہیں۔ اگر ایک سے زیادہ بار اور استعمال کرنا ہو تو صرف آخری جملے سے پہلے استعمال کیا جائے۔ باقی جملے سکتے کے ساتھ بیان ہوں مثلاً: "اگر نے دیکھا (اور) اصغر نے اٹھایا (اور) ان کے باپ نے رکھ دیا۔ اسے یوں لکھیں گے۔
- اگر نے دیکھا، اصغر نے اٹھایا اور ان کے باپ نے رکھ دیا۔"
- ۲۔ "اور" کا استعمال فارسی ترکیب ہی میں موزوں رہتا ہے۔ بلاوجہ "اور" کے معانی میں استعمال کرنا غلط ہے۔
- ۳۔ "کر" کے "یہ دونوں کلمے صیغہ امر واحد حاضر کے بعد آتے ہیں اور ایسے موقع پر استعمال کیے جاتے ہیں۔ جہاں ایک فعل کے بعد دوسرے فعل کے عمل میں لگنے کا اظہار مقصود ہو کر کے "دونوں ساتھ ساتھ بھی استعمال ہوتے ہیں۔
- ۴۔ "پھر" یہ علامت بعد میں کیے جانے والے کام کی ترتیب ظاہر کرتی ہے۔ مثلاً اٹھا پھر چل دیا۔
- ۵۔ "یا" یہ کلمہ بات میں ترویج پیدا کرنے کے لیے استعمال ہوتا ہے لیکن ابتدائی کلام میں نہیں آتا مثلاً: "یا یہ لے لیا وہ لے لے" غلط ہے۔ "یہ لے لیا وہ لے لے" صحیح ہے۔
- ۶۔ "یا تو" یا تو "کا لفظ آتا ہے۔
- ۷۔ "یا تو آپ خاموش رہیں یا پھر مجھے جاننے دیں"
- ۸۔ "خواہ" دو جملوں پر "یا" کے معنی میں جب ایک جملہ مثبت ہو اور ایک منفی ہو۔ مثلاً: "خواہ سنو، خواہ نہ سنو"

"خواہ سنو یا نہ سنو" دونوں طرح درست ہے۔

"یکن" "مگر" "ابنہ" "ذکر" "بکر" "سو" یہ تمام

استدراک کے لکھے ہیں۔ جڑ پیلے جیلے کے ابہام کو رفع کرنے کے لیے لائے جاتے ہیں۔ پیلے جیلے پر ان کا استعمال غلط ہے۔

۱۳۔ حروف شرط "شلا" جو، جب، چونکہ، تا وقتیکہ، باوجودیکہ، اگرچہ، گو، ورنہ، چرہنی، اگر، کے استعمال کے بعد دوسری بات پر جو ان کے بیان پر منحصر ہو مندرجہ ذیل حروف جزا استعمال ہوتے ہیں "مگر" لیکن، لہذا، کہ، پھر بھی تو

(الف) جو ڈھونڈے گا سو پائے گا۔

(ب) جب میں کہوں تب کام کرنا۔

(ج) چونکہ آپ نے بلایا تھا، اس لیے چلا آیا۔

(د) اگرچہ وقت تنگ تھا لیکن میں نے کام پورا کر لیا۔

(ر) اگر یہ کام نہ ہوتا تو بھی میں چلا آؤں گا۔

(س) اگر خدا ہے تو میری بھی سنے گا۔

(ص) غلط کام کرنے میں نقصان ہوگا، لہذا غلط کام نہ کرو۔

(ط) وہ نہیں آیا کیونکہ وہ بیمار تھا۔

۱۴: جملوں میں "نہ" ہی "اور کو" کا استعمال ان کے صحیح مقام پر کرنا چاہیے۔ شلا

"اس نے کہا تھا کہ وہ آئے گا۔"

"اسلم ہی نے یہ حرکت کی تھی۔"

"اسی کو یہ بات زیبا ہے۔"

"تم کو یہ کام کرنا پڑے گا۔"

۲:۴ املا کے اصول

دفتری زبان کو درست طور پر لکھنے کے لیے ضروری ہے کہ زبان کو لکھنے کا طریقہ

یعنی املا بھی درست ہو۔ مقتدرہ قومی زبان نے حال ہی میں املا کے لیے چند اصول وضع کیے ہیں انہیں ملحوظ خاطر رکھنا چاہیے۔

۱۔ وہ الفاظ جن کے آخر میں "آ" کی آواز آتی ہے، الف سے لکھے جائیں۔ سوائے ان الفاظ کے جن کے کوآلف لکھنے میں التباس کا خطرہ ہو۔ شلا: قول، آنہ، مسک وغیرہ۔
جو اسمائے خاص اپنے منتفی سے لکھے جاتے ہیں، وہ بدستور لکھے جاتے رہیں۔ شلا: ڈھاکہ، ڈسکہ، کوئٹہ۔

۲۔ عربی کے جن الفاظ میں الف مقصورہ آتا ہے، انہیں حسب ذیل صورتوں میں برقرار رکھا جائے۔

اسمائے خاص۔ شلا: عیسیٰ، موسیٰ، یحییٰ، وغیرہ
اسمائے تانیث۔ کبریٰ، صغریٰ وغیرہ | اسمائے تانیث کبیر کی جمع کبرا، صغیر کی جمع صغرا سے التباس نہ ہو
بعض الفاظ عربی میں الف مقصورہ سے لکھے جاتے ہیں مگر اردو میں الف سے رواج پاگئے ہیں۔ وہ اردو کے انداز میں لکھے جائیں شلا:
مولا، مولانا، مصفا وغیرہ۔

۳۔ عربی کے جن الفاظ کے آخر میں ہمزہ آتا ہے۔ وہ بغیر ہمزہ کے لکھے جائیں۔ شلا: املا، انشا، اخفا، ابتدا وغیرہ۔

۴۔ عربی کے جن الفاظ میں الف کی آواز غیر ملفوظ ہے، بدستور الف کے ساتھ لکھے جائیں۔ شلا: بالمقابل، بالکل بالعرض وغیرہ۔

۵۔ جو الفاظ املا قبول کرتے ہیں، انہیں بول چال کے مطابق "نے" سے لکھا جائے شلا: مزے دار، معاملے میں، مسئلے کو، کوئٹہ سے۔

۶۔ مندرجہ ذیل الفاظ میں ہمزہ لکھا جائے۔
(الف) چائے، گلے، رب، آؤ، جاؤ، (ج) تناؤ، جماؤ (د) گاؤں

۷۔ مندرجہ ذیل الفاظ میں ہمزہ نہ لکھا جائے (کیونکہ ان میں "ی" کی واضح آواز موجود ہے)۔
 (الف) پیچھے -
 (ب) کیے، لیے، کئے، لے، نہ لکھا جائے

البتہ گئے اور نئے میں ہمزہ کی آواز ہے۔

۸۔ کہنا، ہننا، سہنا کے افعال امر کہہ، سہہ، وغیرہ کو کہنی دار "ہ" سے لکھنا جائے مگر کہ اور جگہ وغیرہ ہائے محقق ہی سے لکھے جائیں۔

۹۔ دو چشمی "تھ" صرف مخلوط ہائے آوازوں کے لیے مخصوص رکھی جائے اور جہاں آواز الگ ظاہر ہو، وہاں دو چشمی کا استعمال نہ کیا جائے مثلاً لاہور کو لاہورو اور وہن کو وھن نہ لکھا جائے۔

۱۰۔ مندرجہ ذیل الفاظ کو "ذ" ہی سے لکھا جائے مثلاً:
 ذرہ، ذرا، ذات، لذیذ وغیرہ۔

۱۱۔ (الف) مرکب الفاظ کو مفرد کی صورت میں الگ الگ نہیں بلکہ ملا کر لکھا جائے۔ بلکہ کو بل کہ اور چونکہ کو چونکہ نہ لکھا جائے۔

(ب) "جائیں گے" اور "لاؤں گا" وغیرہ کو ملا کر نہ لکھا جائے۔

۱۲۔ تہذیب کے لیے مندرجہ ذیل صورتیں اختیار کی جائیں۔

(الف) جن عربی الفاظ کے آخر میں گول "ة" آتی ہے، ان پر الف کا اضافہ کر کے تہذیب لگائی جائے مثلاً "فطرتا"، "حقیقتا"، "حکمتا"، "جبراً" لازماً وغیرہ ہیں تہذیب کا مروج انداز جاری رہے گا۔

۱۳۔ صورت تلفظ کے لیے تشدید (س) کسر کی اضافت (ر) اور نون منہ کی علامتیں لازماً لکھی جائیں۔

۱۴۔ انگریزی الفاظ کو جھوٹے نکتوں میں تقسیم کر کے لکھنا مستحسن ہوگا۔ ٹیلی ویژن یونی فارم وغیرہ۔

ان سفارشات کے علاوہ مندرجہ ذیل الفاظ کی املا کا خیال بھی رکھنا ضروری ہے۔

۱۔ مندرجہ ذیل الفاظ کا صحیح املا توہین میں یوں ہے۔

پینچا (اچھا) اژدہام (ازدحام)، بالمشافہہ (بالمشافہہ) بارات (برات) بیج (مع) ہرلہ (برائے ہرلہ) پائندہ (پائندہ) تشبیہ (تشبیہ) تقاضہ (تقاضا) تمغہ (تمغا) تنازعہ (تنازع) دوم (دوم) زایچہ (زائچہ) سرگزشت (سرگزشت) مسقہ (سقا) سوم (سوم) عاشورہ (عاشورا) گذارش (گزارش) لایق (لائق) تنازعہ (تنازع) مذبح (مذبح) مریح (مربح) مسعد (مسعا) ناشتہ (ناشتا)

۲۔ ہائے محقق کے ساتھ بعض الفاظ غلط طور سے لکھے جاتے ہیں، ان کی املا یہ ہے۔

"گھنٹا، گیارا، راجا" وغیرہ درست ہیں۔

۳۔ اردو کے بعض الفاظ کے آخر میں الف ہے۔ عربی فارسی ہیں لیکن انہیں غلطی سے "ہ" کے ساتھ لکھ دیا جاتا ہے۔

اڑا، انگارا، انگھٹا، اولا، باجا، بھرتا، بھروسا، بھوسا، تانبا، تانگا، جوتا، چرغا، چھیا، دلیا، دبا، ڈیرا، ڈوڑا، کوٹلا، گھونسا، ٹوٹا، میلا، نخر وغیرہ۔

۴۔ بعض عربی فارسی الفاظ کے آخر میں "ہ" نہیں ہے، وہاں بھی "ہ" لگا دی جاتی ہے۔ جو غلط ہے۔ مثلاً:

برقعہ (برقع) پردہ (پردہ) تقاضہ (تقاضا) تاشتا (تاشتا) باجرہ (باجرا) منافہ (منافع) مرقعہ (موقع) وغیرہ

۵۔ مندرجہ ذیل الفاظ کے آخر میں دو "ہ" ہیں۔

شبہہ، تشبیہ، مشافہہ وغیرہ۔

۶۔ مندرجہ ذیل الفاظ میں "ڑ" ہے "ز" نہیں۔

اژدھا، پڑھو، ڈالہ، مرہو، نژاد وغیرہ۔

۵۹
اس جملے میں چار افراد کے نام آئے ہیں۔ پہلے تین کے درمیان سکتے (کوئے) کی علامت اور آخری سے پہلے "اور" کا لفظ استعمال کیا گیا ہے۔ مولیٰ عبدالحی نے روزِ اوقاف کے مندرجہ ذیل مواقع اور عمل شہر لائے ہیں۔

سکتے ، (۱)

اس کا استعمال ایسے ضماائر کے درمیان جو ایک دوسرے کے بدل کا کام دیتے

ہوں۔ مثلاً ،

۰ جہانگیر ، اکبر ، شہنشاہ ہندوستان نے جب.....

۲۔ ایک ہی قسم کے کلمے کے ان تین یا تین سے زائد لفظوں کے درمیان جو

ساتھ ساتھ استعمال کیئے گئے۔ اس حالت میں پہلے دو کے درمیان سکتے

اور آخری دو کے درمیان حرف عطف یا حرف تردید ہوگا۔ مثلاً ،

"حیدرآباد ، میسور اور ٹرلوکوڑ"

۰ حمید ، اصغر یا اکبر نے یہ کام کیا ہوگا۔

۰ اکبر بہت عقل مند ، وسیع النظر ، ہمدرد بادشاہ تھا۔

۳۔ ندریہ لفظوں کے بعد جیسے

(۱) جناب صدر ، خواتین حضرات !

(۲) جناب من ، تسلیم !!

۴۔ دو یا دو سے زیادہ ایک ہی وجہ کے عملوں کے درمیان مثلاً

(۱) میں گھر سے بازار گیا ، بازار سے مدرسے آیا ، اب مدرسے سے گھر

واپس جاتا ہوں۔

(ب) نہ نومن تیل ہو ، نہ رادھا ناچے گی۔

(ج) جس شخص نے مجھ سے ، آپ سے کل باتیں کی تھیں۔

(د) سارا زمانہ آیا ، پروہ نہ آیا۔

۵۔ جب کوئی حجاب درپیش ہو۔ مثلاً :

(۱) حال ، مسدّد عالی کے مصنف ہیں۔ (اب کتاب کے گرد وادیں "ہوتے ہیں)

۶۔ مندرجہ ذیل الفاظ "ز" سے "ذ" سے نہیں۔

آزر ، زخار ، زرا ، زکریا ، گزارا ، گزر ، گزشتہ ، گزند وغیرہ۔

۸۔ مندرجہ ذیل ترکیب میں "ب" سے "ب" نہیں۔

بنظر (بہ نظر) با آسانی (بہ آسانی) ، بہولت (بہ ہولت)

بصدوب (بہ صدوب) ، حرف ، حرف (حرف بہ حرف) ،

لب بلب (لب بہ لب)

۹۔ مندرجہ ذیل الفاظ میں "سے" ہے ، ہمزہ نہیں۔

آئینہ ، شاید ، شایستہ ، مشایخ ، مضائقہ ، معاینہ ، حمایت وغیرہ۔

۱۰۔ مندرجہ ذیل الفاظ میں ہمزہ ہے ، "سے" نہیں۔

پائدار ، تائب ، جائز ، حائل ، خائف ، خائن ، وارث ، رائگان ، زانچہ ،

زائر ، عائد ، عقائد ، فائق ، قائم ، قائم ، لائق ، وقائع وغیرہ۔

۱۱۔ مندرجہ ذیل الفاظ غلط لکھے جاتے ہیں۔ قرمیں میں ان کا معنی اطلاق ہے۔

آسانی (اسامی) ، بنخورداری (بنخوردار) ، مع (تابع دار) (تابع)

تازی (تازہ) دیہات (واحد دیہہ)۔ راشی (رشرت لینے والا

"مرٹھی" عزیزدار (عزیز) عیدالضحیٰ (عیدالاضحیٰ) فحش غلطی (فحاش

غلطی) مشکور (ممنون) موقع (موقع) ، نقص امن (نقص امن) نور چشمی

(نور چشمی) ، واقف کار (واقف)

۳: روز اوقاف کا استعمال

ہر جملے کے انتہام پر ختم (۔) کا نشان لازم ہے۔ جب دو یا دو سے زیادہ کلمات

اسما ، افعال ، صفات جملے وغیرہ پیش کیے جائے ہوں تو ان کے درمیان وقف کی

علامت ضروری ہیں۔ مثلاً :

" اکبر ، انور ، حمید اور اصغر نے مل کر یہ کام کیا۔"

یا وہ صلی حروف میں ہوتی ہے۔

(ب) تخریر احمد کی سب سے عام پسند کتاب، مراۃ الحروس ہے۔

۶۔ تعقید کے اظہار کے لیے مثلاً :

۱۔ دیوار، بار منت مزدور سے ہے خم۔

۲۔ صدر نے، جو بہت مصروف تھے، مجھے وقت دیا۔

روز اوقاف کی دیگر علامتیں و فرقی اردو میں بہت کم استعمال میں آتی ہیں تاہم انہیں بھی درج کرنا ضروری ہے :

۱۔ جب کتے سے زیادہ ٹھہراؤ کی ضرورت ہو یا جملوں کے لمبے لمبے اجزا

جو ایک سے معافی دے رہے ہوں تو انہیں علیحدہ کرنے کے لیے وقفہ

(:) کا نشان ضروری ہوتا ہے۔

۲۔ جب کسی تشریح یا تصدیق کی ضرورت ہو تو رابطہ (:) کی علامت استعمال

کی جاتی ہے۔ مثلاً :

سچ ہے :

۱۔ گیا وقت پھر آتھ آتا نہیں۔

۲۔ اپنا کیا ہی سامنے آتا ہے۔

۳۔ جب طویل اقتباس یا تشریحات ہوں تو تفصیلیہ (-) کی ضرورت پیش

آتی ہے۔

۴۔ واوین () کی علامت ہمیشہ کسی اقتباس یا قول کے آغاز اور اتمام

پر لگانی چاہیے۔ کتاب یا رسالے کا نام بھی اکثر واوین میں دے دیا

جاتا ہے۔

۵۔ فجائیہ یا ندائیہ (!) کی علامت جذبے اور طلب کے اظہار کے لیے

لگائی جاتی ہے۔

۶۔ سوالیہ (?) کی علامت سوالیہ جملے کے آخر میں لکھی جاتی ہے۔

۷۔ توسیعی () کی علامت جملہ معترضہ سے پہلے اور آخر میں لگائی جاتی ہے۔

ضمیمہ

(ا)۔ صحیح الفاظ، تراکیب اور جملوں کی مشق

(ب)۔ مشق برائے تصحیح

۱۔ صحیح الفاظ، تراکیب اور جملوں کی مشق

غلط	صحیح
کیونکہ استدلال یہ ہے۔	کیونکہ
تفصیل اس اجمال کی یہ ہے۔	اگرچہ
اس حقیقت کے پیش نظر	
اس حقیقت کے باوجود	
آپ کی درخواست کے پیش نظر مطلوبہ	حسب طلب کا فذات ارسال ہیں
کا فذات ارسال ہیں۔	
چارے طریق کار کے عین مطابق	حسب قاعدہ
ان دلائل کے پیش نظر	پس
کیا آپ مہربانی فرما کر	ازراہ کرم
مزید کوئی تاخیر کیے بغیر	بلا تاخیر
میری ذاتی رائے / یا خیال	میری رائے / یا خیال
ملاحظہ	دیکھا
لینا	یہ / اس
پہلی فرصت	جلد
اس کی بنیاد پر	اس لیے
اس نقطہ نظر کے حوالے سے	
اس کے نتیجے میں	
مثال کے طور پر	مثلاً

غلط	صحیح
اصرار اور مطالبہ یہ تھا	مطالبہ یہ تھا
مطلق، مکمل اور بالکل حتمی بات	حتمی بات
تسلی بخش اور موزوں کام ہے	تسلی بخش کام ہے
بالکل، عین مشابہ ہے	مشابہ ہے
حتمی اور آخری رائے	حتمی رائے
با اصرار مطالبہ	مطالبہ
سنگین بحران	بحران
عظیم الشان جلسہ	جلسہ
پہچیدہ الجھن	الجھن
ذہنی تفکرات	تفکرات
بمقصد	مع
درست حقائق	حقائق
تقرری	تقریر
عملیت	عمل
ٹھوس بن	سنجی
حرکت پذیری	حرکت
دیری	دیر
تین روز بعد پیش کریں	بدم کو / ۲۰ تاریخ کو پیش کریں
خاص گہرا رنگ	گہرا سرخ / یا سبز رنگ
ایک ہفتے تک اطلاع مل جائے گی	اگلے اتوار تک اطلاع مل جائے گی
آپ کو اطلاع دی جاتی ہے	میں آپ کو اطلاع دیتا ہوں
آیا	کیا

غلط	صحیح
اس صورت میں -	اگر
میں اس پوزیشن میں نہیں -	میں نہیں کر سکتا
میری توجہ اس امر کی طرف مبذول کرانی گئی	میں نے دیکھا / محسوس کیا ہے
ہمیں حقائق سے آگاہ کریں	معلومات فراہم کریں
اگ نفاذ میں ارسال ہے	اگ ارسال ہے
تظہیر پشت پر ملاحظہ کریں	تظہیر ملاحظہ کریں
مطلق / یا بالکل مکمل	مکمل
پیشگی منصوبہ بندی	منصوبہ بندی
اطلاع کا انتظام کرنا	اطلاع دینا
سوال کرنا	پوچھنا
اساسی بنیاد	بنیاد
مسلل جاری	جاری
ابھی باقی ہے	باقی ہے
اس کے ساتھ منسلک ہے	منسلک ہے
دوبارہ دہرا دیں	دہرا دیں
جلد ہی کسی تاریخ میں مطلع کیا جائے گا۔	جلد ہی اطلاع دی جائے گی
بہت سے لوگ ایسے ہیں جن کا خیال ہے	اکثر کا خیال ہے
یہ تجویز بڑی مفید اور کارآمد ہے	یہ تجویز کارآمد ہے
اس بات کی جڑ، بنیاد، اساس	اس بات کی بنیاد یہ ہے
ہی یہ ہے۔	

ب۔ مشق برائے تصحیح

مندرجہ ذیل جملے دفتری تحریروں کے لیے مناسب نہیں ہیں ان کی اصلاح فرمائیں:

- ۱۔ وہ بوجہ عدم دستیابی تقریر نامہ نوکری پر حاضر نہیں ہو سکا
- ۲۔ میرے نوٹ پشت صفحہ ہذا پر عمل کریں۔
- ۳۔ اس سلسلے میں محکمے کی سعی بالکل بے نتیجہ رہی۔
- ۴۔ سال ختمتہ جون ۱۹۸۳ء کے منافع کی رپورٹ پیش ہے۔
- ۵۔ اس دفتر میں ملے کی تعداد مستقل عدم استحکام کا نشانہ رہی ہے۔
- ۶۔ خریداری مکمل ہونے کی تاریخ نئی سہولتوں کے میسر آنے کی تاریخ کے مطابق ہوگی۔
- ۷۔ براہ نوازش و مہربانی میری درخواست منظور کی جائے۔
- ۸۔ میں نے اپنے ریکارڈ کو جانچا اور صحیح پایا۔
- ۹۔ اس خط کے پہنچنے میں تاخیر ہوئی۔
- ۱۰۔ انجینئر کی اکاؤنٹیشن کے اریج منس کر لیے گئے ہیں۔
- ۱۱۔ نہ ہی آپ نے مراسلے کا جواب دیا اور نہ یاد دہانی کی۔
- ۱۲۔ کیونکہ آپ نے بروقت کاغذات ارسال نہیں کئے اس لئے اس معاملے پر غور نہیں کیا جاسکتا۔
- ۱۳۔ سالانہ فالگورڈوں کی کانفرنس سے خطاب کرتے ہوئے سیکرٹری صاحب نے فرمایا۔

غلط	صحیح
جون جون سے	جون سے
وہ نہ آیا	وہ نہیں آیا
اس ہی نے	اسی نے
کنہوں کو	کن کو
کون کون سے آئیں گے	کون کون آئے گا
نہ وہ آیا نہ آپ آئے	وہ آیا نہ آپ آئے
درحقیقت میں	حقیقت میں
استفادہ حاصل کرنا	استفادہ کرنا
اقدام اٹھانا	اقدام کرنا
باہمی گفت و شنید	گفت و شنید
بالواسطہ طور پر	بالواسطہ
برائے مہربانی کر کے	براہ مہربانی
دن بدن	روز بروز
آئے روز	آئے دن
کرم نوازی	کرم فرمائی
درحقیقت میں	درحقیقت

۱۲- لیاقت ہال جہاں اکثر تقریبات منعقد ہوتی ہیں میں آج کل مرمت کا کام ہو رہا ہے۔

۱۵- متعلقہ افسر جو آج کل چھٹی پر ہیں نے فائل میں یہ لکھا ہے۔

۱۶- برائے مہربانی میری درخواست پر مجددانہ غور فرمائیں۔

۱۷- ہم سوچ و بچار کے بعد اس فیصلے پر پہنچے ہیں۔

۱۸- درحقیقت میں آپ کا فیصلہ درست ہے۔

۱۹- یہ آپ کی کرم نوازی ہوگی۔

۲۰- ایسا ممکن ہو سکتا ہے۔

۲۱- اس نے باواسطہ طور پر اس معاملے میں مداخلت کی ہے۔

۲۲- فائل بعد ضروری کاغذات کے ارسال خدمت ہے۔

۲۳- میری تقرری بطور ڈائریکٹر ۲۴ دسمبر کو عمل میں آئی۔

۲۴- اس معاملے میں میں نے آپ کے مشوروں سے بہت استفادہ حاصل کیا۔

کتابیات

- ۱- اردو زبان اور اس کی تدریس ، ڈاکٹر سلیم خلائفی۔ لاہور ، ۱۹۵۳ء
- ۲- جہاز اردو
- ۳- " اردو نامہ " مجلس زبان و فہمی لاہور ۱۹۸۴ء، ۱۹۸۵ء (۲ جلد)
- ۴- انجیل برنباس ، اسلامی مشن ، لاہور ، جنوری ۱۹۸۰ء
- ۵- اہم نظائر ، مکتبہ فریدی ، اردو کالج ، کراچی ، جنوری ۱۹۸۶ء
- ۶- بجگ آمد ، کرنل محمد خان ، لاہور ، ۱۹۶۶ء
- ۷- تاریخ نثر اردو ، احسن ماہروی ، مسلم یونیورسٹی علی گڑھ ، ۱۹۳۰ء
- ۸- تریخی ورکشاپ برائے ادارہ ثقافت پاکستان [ڈاکٹر محمد صدیق شبلی ، ڈاکٹر انعام الحق جاوید] اسلام آباد ، ۱۹۸۴ء
- ۹- تعلیم و تہذیب ، پروفیسر حمید احمد خان ، مجلس ترقی ادب ، لاہور ، ۱۹۷۵ء
- ۱۰- جامع القواعد (حصہ نحو) ، ڈاکٹر غلام مصطفیٰ خان ، برکوی اردو بورڈ ، لاہور ، ۱۹۷۳ء
- ۱۱- جدید دفتری دستور العمل ، محمد انصار ، امانت علی ، فرید ہائی کیشنز ، لاہور ، ۱۹۸۳ء
- ۱۲- دفتری اردو (انٹریڈیٹ) ، علامہ اقبال اوپن یونیورسٹی ، اسلام آباد ، ۱۹۸۳ء

مندرجہ ذیل الفاظ کو املا کے اعتبار سے درست کریں:

آسای - بالمشافہ - گذارش - گذشتہ - تقاضہ

- ۲۵۔ قواعد اردو مولوی عبدالحمید،
۱۹۸۳ء اعجاز پبلسنگ ہاؤس، دہلی
- ۲۶۔ "صحیح شائستگی" کوہ نور، لاہور ۱۸۶۶ء تا ۱۸۶۷ء
(مسل)
- ۲۷۔ نگارستان نیاز فتح پوری، رسالہ
۱۹۱۳ء "نقارہ" لاہور
- ۲۸۔ مختصر اصطلاحات وقرسی، مقتدرہ قومی زبان،
۱۹۸۴ء اسلام آباد

29. Bernstein, Theodore, *Watch Your Language*, Great Neck, New York, 1958.
30. Gowers, Sir Ernest, *Plain Words: Their ABC*, New York, 1955.
31. Hutchinson, Lois, *Standard Hand Book for Secretaries*, New York, 1950.
32. Mayo, Lucy Graves, *Communication Hand Book for Secretaries*, New York, 1958.
33. Quiller-Couch, Sir Arthur, *On the Art of Writing*, New York, 1916.
34. Sheppard, Mona, *Plain Letters*, New York, 1960.

- ۱۳۔ دفتر اردو برائے افسران وفاق حکومت
- ۱۴۔ دفتر ترکیبات، محاورات اور فقرات کی لغت
- ۱۵۔ دفتر طریق کار
- ۱۶۔ دفتر معلومات
- ۱۷۔ روداد سیمینار، اسلام آباد وفاق کے مسائل
- ۱۸۔ زمزمہ محبت ابراہیم کلام آزاد
- ۱۹۔ صحافتی زبان ڈاکٹر مسکین علی حجازی
- ۲۰۔ صحت الفاظ سید بدرالحسن
- ۲۱۔ صحرا نورد کے خطوط میرزا ادیب، لاہور
- ۲۲۔ طبییات علمی مترجم مولوی عبدالرحمان خان
- ۲۳۔ فلسفہ جدید کے تمدنی خیالات خواجہ غلام صادق، لاہور
- ۲۴۔ قرآن اور ادیب زاہد ملک، مطبوعات حریت، راولپنڈی
- ۱۹۸۴ء علامہ اقبال اوپن یونیورسٹی اسلام آباد
- ۱۹۸۵ء مقتدرہ قومی زبان، اسلام آباد
- ۱۹۸۲ء مارچ پہلی کیشنز لاہور
- ۱۹۸۳ء مولوی ظہیر الدین احمد، ادارہ ادبیات اردو، حیدرآباد دکن
- ۱۹۷۵ء مقتدرہ قومی زبان، اسلام آباد
- ۱۹۷۵ء مکتبہ میری لائبریری، لاہور
- ۱۹۷۵ء سنگ میل پبلیکیشنز، لاہور
- جولائی ۱۹۷۸ء فیروز سنز، لٹریٹ، لاہور
- ۱۹۸۵ء میرزا ادیب، لاہور
- ۱۹۲۱ء جامعہ عثمانیہ حیدرآباد دکن
- ۱۹۷۸ء خواجہ غلام صادق، لاہور